


مذونجي ماضي جا چند ورق

پير عاليشاه جيلاني

”مهاڻجي ماضيءَ جا چند ورق“



مصنف

پير عالي شاه جيلاني

# ”هنهائجي ماضيءَ جا چند ورق“

مصنف


پير عالي شاه جيلاني.

ناشر:

لاڙ ادبي سوسائٽي، بدين



لاڙ ادبي سوسائٽي جو ڪتاب نمبر ۵۳



هڪ هزار.

۱۹۷۵ع.

۵-۰-۰.

تعداد

سن اشاعت

قيمت

---

چيپمنڊر: سردار پرفٽنگ پريس، حيدرآباد، سنڌ.  
چيپائينڊر: نور محمد محمد جمن ميمڻ پاران لاڙ ادبي  
سوسائٽي، بدين.



## ۛ- اڪر

آءُ پنهنجي محسن ۽ مرشد قبله سائين عالي شاه  
جیلاني (رحمۃ اللہ علیہ) جن جي، پنهنجي سوانح حیاتي  
”پنهنجي ماضيءَ جا چند ورق“ شایع ڪرائي، اوهان  
اڳيان پيش ڪري رهيو آهيان.

پاڻ پنهنجي ٻار ٻار عرض ڪرڻ تي، ڪڏهن هڪ  
صفحو، ڪڏهن ٻه ۽ ڪڏهن وڌيڪ صفحا لکندا هئا.  
ڪڏهن ته مهينن جا مهينا بلڪ سالن جا سال، پنهنجي  
مصروفيت سبب لکي نه سگهندا هئا. ڪوبه فرد پنهنجي  
سوانح حیات مڪمل لکي نٿو سگهي، قبله سائين جن  
به پنهنجي آتم ڪهاڻي نامڪمل تحرير فرمائي آهي.  
آءُ سواءِ ڪنهن لفظي ڦير گهير ۽ ترميم جي، سندن

لکيل آتم ڪٿا اونئن جو اونئن پيش پيش ڪري رهيو  
 آهيان، جيئن پاڻ لکي هٿائون. آميد ته هي سچائيءَ  
 جو وکر، ادب جي وٺجھارن وٽ، موتين ۽ ماڻڪن  
 وانگر جرڪندو ۽ ٻھڪندو رھندو.

(آمين)

قبله سائين جن جي خود نوشتہ سوانح حياتيءَ کان  
 اڳ، سندن زندگيءَ جو مختصر خاکو ۽ سندن ادبي  
 وابستگي جو به مختصر خاکو به ڏيان ٿو.

- ولادت (حيدرآباد) ۱۲ اپريل ۱۹۱۶ع
- سندن والد ”ساقی“ جو وصال ۱۹۱۸ع
- پرائمري اسڪول بدين ۾ داخلا ۱۹۲۳ع
- انگريزي تعليم وٺڻ ۱۹۲۷ع
- حيدر بخش جتوئي مان ٽڪراءَ ۱۹۲۸ع
- هندستان جي سٽر تي وڃڻ ۱۹۳۱ع
- قاضي اڪبر ۽ قاضي عابد مان ملاقات ۱۹۳۴ع
- سنڌ جي سيدن جي گڏجاڻي حيدرآباد ۾ ۱۹۳۴ع
- سنڌ اسيمبلي جي ميٽ لاءِ مير غلام علي  
 مان مقابلو ۱۹۴۶ع
- سنڌ اسيمبلي جي لاءِ جاتي مان  
 ڪامياب ٿيڻ ۱۹۴۶ع
- بدين مان سنڌ اسيمبلي جي لاءِ ميمبر چونڊجڻ ۱۹۵۲ع

- اولھم پاڪستان اسيمبليءَ جا ميمبر چونڊجڻ ۱۹۶۲ع  
— وصال  
۱۔ ڊسمبر ۱۹۷۳ع  
۵۔ ذوالقعد ۱۳۹۳ھ

## سندن باري ۾ ڇپيل ڪتاب

- جيئي جيلاني  
— فذر — جيلاني

## سندن ڪوشش سان شايع ٿيل ڪتاب

- ۱۔ مناجات ”ساقی“  
۲۔ ڪلام پير پاون علي شاه ”ساقی“  
۳۔ پير شاه قادري (رحم)

## سندن ذات سان وابستہ قلمي نسخا

- ۱۔ بدين جا جيلاني پير  
۲۔ ارشادات عاليه (قبله سائين جون تقريرون قول ۽  
چوڻيون)

جيئن ته منهنجي محسن حضرت پير سائين عالي شاه




جیلانی (سجادہ نشین درگاہ شاہ قادری بدین) جن جی  
پاڻ بابت لکيل آتم ڪهاڻيءَ پڙهڻ لاءِ اوهان آيا  
آهيو، تنهن ڪري توهان کي عرض آهي ته اها جواهرن  
جي جوت ڏسو ۽ صداقت جا موتي چونڊيو.

خادم الادب

محمد سومار شيخ بدین.

۴ - ۱۰ - ۱۹۷۵ع



# منونجي ماضيءَ جا چند ورق

ڊاڪٽرن جو مشورو رهيو ته، ”هن معصوم جو علاج برابر ٻارهن مهينا کن هلندو رهي.“ هن ڪري پورا ٻارهن مهينا حيدرآباد ۾ رهڻ ٿيو.

جيئن ته منهنجي والد کي هن کان اڳ ۾ اولاد نه بچندو هو، تنهن ڪري عزيزن، مريدن ۽ نوڪرن ۾ خوشيون ۾ شادمانا ٿي ويا.

مونکي نهايت لاڏ ڪوڏ ۽ پيار سان سانڍيو ويو. اسان جي دامن ۾ هڪ نڪ اخلاق دائي فالي سهڻو حبش ٿي. جنهن جي حوالي منهنجي پرورش ڪئي ويئي، جا مونکي پيار مان الله جڙيو مڏيندي هئي.

منهنجي عمر جڏهن اڍاين سالن جي ٿي، تڏهن ۱۹۱۸ع واريءَ انقلاب ۾ منهنجي والد محترم رحلت فرمائي.

آءُ ان وقت نهايت ڪم سن هوس، تنهن ڪري منهنجي ۽ منهنجيءَ ملڪيت جي سنڀالي لاءِ سردين هڪ بورڊ مقرر ڪيو. ان بورڊ جو پريزيڊنٽ مرحوم خان بهار مير يار محمد ٽالپو ميرپور خاص وارو





حضرت پير پاون علي شاه "ساقی" مصنف "مناجات-ساقی"  
"کلام-ساقی" قبلہ سائین پیر عالیشاہ جیلانی  
جو والد محترم

هو ۽ نائب صدر پير ميمون ولي محمد شاه قريشي  
سجاده نشين درگاه ميان علي شريف هو. ۽ پيا  
هيٺيان بورڊ جا ميمبر هئا:

(۱) سيد باقر شاه شيرازي زميدار بدين،

(۲) وڏيرو دائر خاصخيلي زميدار بدين،

(۳) حاجي فقير محمد چانڊيو زميدار بدين،

(۴) خليفو حاجي عالي جمالي زميدار بدين،

(۵) وڏيرو عبدالواحد جوڻيجو زميدار بدين،

(۶) مرحوم حاجي راوت خان آريس رٿائڊ  
صوبيدار،

(۷) خليفو دريا خان چانڊيو زميدار بدين،

مذڪوره بورڊ جي ميمٽنگ هر مهيني ٻنگلي تي  
ڪئي ٿيندي هئي ۽ اهي ڪاروبار هلائيندا رهندا هئا.  
بورڊ جو صدر مرحوم مير صاحب هر ٻارهين مهيني  
درگاه شريف تي ايندو هو ۽ سمورين ڪارواين جو



جائزو وٺندو هو ۽ حساب ڪتاب جاچيندو هو. نوڪرن جو ڪيڏو ۽ رڪن ان جي اختيار هو. ڪارخاني جو منشي اعظم انهيءَ وقت حاجي دوست محمد چانڊيو هو، جو اڃا تائين حياتي آهي ۽ اسان جي ڪم ۾ آهي باقي بورڊ جا سڀئي ميمبر رحلت ڪري ويا آهي. مٿين بورڊ جي هر هڪ ميمبر جو نسل قائم آهي ۽ انهن جا تعلقات مون سان ۽ درگاه سان ملاپيا قائم آهن.

جڏهن منهنجي عمر ۵ ورهن جي ٿي، تڏهن منهنجي ابتدائي تعليم پدين جي سنڌي اسڪول (جا بلڊنگ ساڳئي صورت ۾ قائم آهي) تنهن ۾ شروع ٿي.

منهنجو ابتدائي استاد مرحوم هيدان محمد ميمڻ ڪيڏو وارو هو جنهن مون کي ”الف“، ”ب“ شروع ڪرائي. قرآن شريف جو سبق مون کي ميان حاجي عبداللہ مرحوم درگاهي ڏني، جنهن پڙهائي پورو ڪيو. ان وقت اسان وٽ موٽر وغيره ڪان هئي. هڪڙي ننڍڙي سرخي گهوڙي هوندي هئي، انهيءَ تي چڙهندو هوس. اڳيان هڪ ملازم نالي محمد صلاح گهوڙي



کي جهليو هلندو هو ۽ ڳوٺ جا چوڪرا، جي به  
مون سان گڏ پڙهڻ وينا هئا، سي گڏيا هلندا هئا.  
محمد ملازم جي مڻي تي پاڻيءَ جي گهگهي هوندي  
هئي: جو اسڪول جو پاڻي پوريءَ طرح صفائي ۽  
پاکائيءَ مان نه هوندو هو.

منهنجو اهو دستور رهيو ته رسي جي وقت منهنجي  
هر ڪلاسين ۽ ڪلاس جي ماستر صاحب کي، شيءِ،  
ڊال پوري، شيرو وغيره جيڪي آءٌ کائيندو هوس،  
سو سڀني کي وٺي کارائيندو هوس. انهيءَ نموني سان  
منهنجي ابتدائي تعليم شروع ٿي.

خدا جي فضل سان ۽ استادن جي ڪوشش سان  
آءٌ ڪنهن به سال ناپاس نه ٿيس. انهيءَ وقت مون سان  
منهنجا ننڍڙا ٺوڪر، جيڪي گڏ پڙهندا هئا ۽ سڄو  
وقت گڏ راند روند ڪندا هئا: پيا نه گهڻا هئا، مگر  
خاص طرح هيٺيان ٿي هئا :-

(۱) سومار عرف سیتو شیدی، لونگ شیدیءَ

بورچي جو پٽ -

(۲) يوسف ولد لونگ شيدائيء بورچيء جو پٽ۔

اهي ٻئي ڀائر هاڻي گذاري ويا آهن۔

(۳) باگو خان ولد هيبت خان چانڊيو، جو

اڃا حياتي آهي۔ اهو اسان کان عمر ۾ گهڻو وڏو ۽  
قد ۾ به ڊگهو هوندو هو، مگر پڙهائي اسان سان گڏ  
شروع ڪيائين، گهڻو ڪري اسڪول ۾ به پڙهڻ ڏانهن  
گهٽ توجه هوندي هيس، باقي حرڪتون ۽ شيطانيءَ  
ڏانهن سندس لاڙو گهڻو هوندو هو، جنهن ڪري روزانه  
استاد جا دل تي موچڙا کائيندو هو۔ ڪنهن وقت سزا  
طور استاد بيچ تي بيهاريندو هوس ته، انگاس پيو نظر  
ايندو هو، جو ايترو ڊگهو چوڪرو پيو ڪوبه ٻاراڻي  
يا پهرين درجي ۾ نه هوندو هو۔ جيئن ته، منهنجا  
نانا ڪڇ ڀڄ جا آهن، بلڪه چئجي ائين ته ڏاڏا  
به آهي آهن۔ انهن کي ڪڇ جي اسٽيت ۾ مهاراجا  
جي طرفان ڪافي عزتون ۽ جاگيرون مليل آهن، جو  
اتي اسان جي وڏي درگاه آهي ۽ مهاراجا اتي جو  
مريد آهي۔

آءُ مائٽين کي سڳي ٻنهي ملهيو هوس، تنهن ڪري





مرشد مائين اعليٰ حضرت قبله مائين عاليشاه جيلاني  
جن جي درگاه شاه قادريء جي سالياني جشن  
وقت ورقل يادگار ۽ نه وسرندڙ تصوير.



هر ڪنهن مشهور درگاه تي منهنجو سلام باسيل هو،  
جڏهن ستن ورهن جو ٿيس، تڏهن ڪڇ جي درگاه تي  
سلام خاطر عيال سميت وڃڻ ٿيو.

هتان وڏي ڌام ڌوم سان نڪتاسون. ان وقت  
سوٽر جي سواري نه هئي، تنهن ڪري، ”سگرايون گاڏيون“  
”بيل گاڏيون“، اٺ، گهوڙا، تنبو، ٻولان ۽ وڏي اٿالي  
سان روانگي ٿي. بدين کان وٺي ٿر ۽ ڀڄ جي شهر  
تائين، اسان جا مريد آهن، تنهن ڪري منزل به منزل  
وڃي ڀڄ کي ويجهو پهتاسون.

ڀڄ کان پنج ميل اوري هڪ روڌر نالي راجا جو  
ٺڪاڻو آهي، جنهن تي رهڻ جا جايون ۽ بنگلا مٺي  
نموني جا آهن، اتي رهياسون. اتي منهنجا ماما پيشواڻي  
جي صورت ۾ جنهن کي ڪڇي سنڌيءَ ۾ ”ساميهو“  
(سامهون اچڻ) ڪري چوندا آهن، راجا جي طرفان  
”هسواري“، جنهن ۾ چئن گهوڙن جي گاڏي، ٻيند  
پوليس، هاڻي، ڪونٽلون، تقارا ۽ نشان تي مشتمل هئي،  
جا آندائون. انهن پنجن ميلن تان پنهنجي لشڪر ۽  
راجا جي ”سامهي“، ”هسواري“ سان سرگس جي

صورت ۾، پڇ ۾ داخل ٿياسون۔ اها راجا جي طرفان  
پيشوائي هميشه بدين جي گاديءَ نشين لاءِ مقرر آهي،  
جو اسان جي وڏن کان وڏي مون تائين دستور پئي  
رهيو۔ هاڻ نه رهيا راجا — نڪي رهيا دستور!

پڇ ۾ درگاه تي سلام جي رسم به نهايت عمدي  
نموني مان ادا ڪئي وئي۔ مهينو ڪن رهي، وري به  
انهيءَ لاءِ۔ لشڪر سميت واپس بدين موٽياسون۔

۱۹۲۶ع ۾ مونکي مريدن ڦوڙي ڪري هڪ فورڊ  
موٽر وڏي ڏني، جنهن تي ڪراچيءَ مان هڪ نهايت  
هوشيار ۽ فيشن بيل نالي نور حسين ڊرائيور رکيو  
هئائون، جو اصل ۾ جوڌپور اسٽيٽ جو هو۔ سوت  
وغيره اهڙا پائيندو هو، جو اهين ڪو ڪونه سمجهندو  
هو ته، ڊرائيور آهي، مگر هڪ چڱو سوچارو اميرزادو  
پيو نظر ايندو هو۔ سندس شڪل به رعبدار هوندي  
هئي۔ انهيءَ وقت مستائي به اهڙي هئي جو اهڙي  
ڊرائيور کي پگهار فقط چاليهه رپيا ۽ ڀت جي ماني  
ڏيندا هئاسين۔ کيس هڪ ڪلينر ڏنل هو، جو اصلي

ٺوڪرن مان سلو ملاح هو.

سنڌي اسڪول ۾ آءُ ۵ درجي سنڌي تائين پڙهيس  
انهيءَ وقت ۾ هيٺيان منهنجا استاد ٿي گذريا:

(۱) ماسٽر محمد خان ڪيڻ وارو،

(۲) ماسٽر محمد اسحاق ميمڻ بدين جو رهاڪو هو،

(۳) ماسٽر ڪلاچند هڪ هندو هو،

(۴) ماسٽر ضياءُ الله خان تعلقي سوري جو هو،

(۵) ماسٽر چتو مل هندو خبر نه آهي ته اصل

ڪٿي جو هو. جنهن وقت شروع ۾ اسين اسڪول ۾

داخل ٿياسين ۽ ٻاراڻي درجي تي ماسٽر محمد خان ميمڻ

هو. انهيءَ وقت هيڊ ماسٽر هڪ هندو نالي جشن مل

هو. جنهن کي ڇهه آگريون هونديون هيون. طبيعت

جو تمام سخت هو. شاگردن کي نهايت گهڻو ماريندو

هو. چوڪرن سندس رول، جنهن سان هو ماريندو هو،

تنهن جو نالو ”ڏينپو“ رکيو هئائون.

مونکي ياد آهي ته، جڏهن ۳ درجي ۾ آيس،

تڏهن هڪ دفعي ماسٽر چتي مل مونکي پيڙهيءَ پيڻ تان

دڙڪا ڏنا هئا. باقي ٻي ڪنهن به ماسٽر مونکي ڪڏهن به نه ڏکيو، ۽ نڪي مون کين ڪو اهڙو موقعوئي ڏنو.

جڏهن ه درجو پاس ڪيم، تڏهن اسان جن مريدن جي بورڊ خيال ڪيو ته، هاڻي مونکي انگريزي ڪٿي پڙهائجي؟

مرحوم خانمھادر مير غلام محمد خان ٽنڊي باگي

وارو، جو علم دوست هو ۽ هڪ وڏو سخير ماڻهو هو، تنهن کي خبر پيئي، سو لنگهي اسان وٽ آيو ۽ مونکي مليو. آءٌ ننڍي هوندي کان چالاڪ ۽ چڱن خيالن جو هوس، سو کيس گهڻو پسند آئيس. خليفن کي چيائين ته ”پير کي منهنجي ٽنڊي باگي واري مدرسي ۾ داخل ڪرايو ۽ رهي مون وٽ.“ خليفن اندر حويليءَ ۾ چوائي موڪليو. مير صاحب مرحوم پاڻ ڏيڍيءَ جي در تي وڃي دائي سهند کي گهڻو سمجھائي موڪليو مگر منهنجيءَ پٽي صاحبہ جن کي ڏاڏا سائين ڪري چوندا هئا ۽ منهنجي والده جن مونکي اوڏهين وڃڻ جي اجازت نه ڏني. باقي مير صاحب کي چيائون ته

”اهڙو ڪو ماسٽر اسان کي ڏيو جو انگريزي پڙهائي.“  
 ڀڳهار اسين ڏينداسون.“ آخر مير صاحب اهين قبول  
 ڪري واپس ويو ۽ ماسٽر جي ڳولا ۾ هو.

جيڪڏهن تائين مير صاحب ڪو ماسٽر موڪلي،  
 تنهن کان اڳ، اسان جا مريد، جيڪي ملڪاڻي جت  
 جاتيءَ جا آهن، انهن ۾ انهيءَ وقت رئيس مرحوم  
 فريد خان ۽ حاجي عبدالله خان ملڪاڻي پائر هئا. وڏي  
 عمر جا هئا ۽ نهايت دانا ۽ زيرڪ انسان هئا، انهن  
 ڪوشش ڪري هڪ ميٽرڪ پاس ڪيل ماسٽر الهڏنو  
 نالي وٺي آيا ۽ اچي خليفن جي حوالي ڪيائون. انهيءَ  
 ماسٽر منهنجي انگريزيءَ تعليم جي شروعات ڪئي.  
 ماسٽر الهڏنو صاحب جيتريڪ وقت ميٽرڪ پاس  
 ڪيل هو، مگر اهڙو ته انگريزيءَ ۾ هوشيار ۽ تجربو ڪار  
 هو، جو اڄ به اي پاس ڪيل به اهڙا هوشيار نه  
 آهن. اها سن ۱۹۲۷ع جي ڳالهه آهي.

جيئن ته، آءٌ هڪ دادلو ٻار هوس ۽ ماسٽر صاحب  
 ڀڳهاردار هو، تنهن ڪري ان جو اسان تي ضابطو



گهٽ هوندو هو، نتيجو اهو نڪرندو هو، جو پڙهڻ  
ڏي توجهه گهٽ هوندو هو. راند روند ۽ موٽر جي  
مٿر جو شوق گهڻو هوندو هو.

ماسٽر الهڙتي وٽ سيڪنڊ ريلر پورو ڪيم، پوءِ  
ماسٽر صاحب ڪن سببن ڪري رخصت ياب ٿيو ۽  
هڪ ٻيو ماسٽر محمد شاهه نٿوي نالي جو به ميٽرڪ  
پاس ڪيل هو، وري اُهو رڪيو ويو. انهيءَ وٽ پڙهڻ  
شروع ڪيوسون.

عمر جي تقاضا جي ڪري، ڪجهه علم جو قدر  
ٿيو ۽ انهيءَ وٽ باقاعدي پڙهڻ لڳس.

انهيءَ زماني ۾ ڊاڪٽر سلطان احمد جوڻيجو  
جنهن کي ان وقت الله بچايو ڪري سڏيندا هئا جو  
ٻارن بچڻ جو مائيت هو، اهو به شوق سان انگريزي  
پڙهڻ لڳو. پوءِ آءٌ ۽ ڊاڪٽر ٻئي گڏ پڙهندا هئاسون.  
ڊاڪٽر صاحب انگريزي پڙهڻ کان پوءِ پاڻ تي سلطان احمد  
نالو رکايو. وقت مريدن جي اسرار تي مسافريءَ تي  
نڪري وڃڻ ٿيندو هو، ته به ماسٽر صاحب ساڻ گڏ

هوندو هو.

جيئن ته خواجہ اجميريءَ جو به سلام باسيل هو، تنهن ڪري ۱۹۳۱ع ۾ مونکي اوڏهين روانو ڪيو ويو. مون سان گڏ هڪڙو ڊاڪٽر سلطان احمد هو، پيو ملازم محمد ملاح ۽ ننڍن فوڪرن مان سڀڻو شيدي. هتان اجمير شريف وياسون، درگاه شريف جو سلام ڪيوسين، اتي به ڏينهن رهي پوءِ جئيپور، آگرو، دهلي ۽ لاهور گهمندا حيدرآباد موٽي آياسون.

اهو سفر اسان جو اٽڪل روءِ پندرهن ڏينهن کن رهيو ۽ سلطان احمد جي صحبت ۾، نهايت دلچسپ رهيو.

جيئن ته، منهنجي پرورش جو گهڻو ٻار خانبھادر مير يار محمد مرحوم تي هو، تنهن ڪري مصلحت اها ٻيئي ته منهنجي رفيقه حيات جي ڳولا به مير صاحب ڪري. اها ۱۹۲۸ع جي ڳالهه آهي.

حيدرآباد شهر ۾ هڪ ننڍو ڳوٺ آهي - ٽنڊو يوسف جنهن ۾ ان وقت خانصاحب خان محمد بروهي،

پوليس-ڊپٽي سپرنٽينڊنٽ رهندو هو. مذڪوره خانصاحب،

مير صاحب جو گهرو دوست هو. خود آهو شخص به

نهایت بااخلاق ۽ بارعب هو. مرحوم مير صاحب جو نظر-

انتخاب انهيءَ شخص تي پيو. جنهن جي هم شيره زاديءَ

لاءِ منهنجو سڱ گهريو ويو. مرحوم خان محمد خان

هتي بدين ۾ اچي منهنجي ڪارخاني ۽ سریدن جو روبرو

جائزو وٺي سڱ ڏيڻ قبول ڪيو. ۱۹۲۸ع ۾ منهنجو

آتي مڱڻو ٿيو. مڱڻو نهايت ڌام ڌوم سان اعليٰ پيمانہ

تي ٿي گذريو جيئن ته، ان زماني ۾ سنڌ بمبئي سان

گنڊيل هئي. بمبئي ڪائونسل ۾ هڪ هندو نالي مسٽر

شارڌا بل پاس ڪرايو هو، ته چوڪري ۱۴ کان مٿي

هجي ۽ چوڪرو ۱۸ سالن کان مٿي هجي، ان جي

شادي ٿي سگهي ٿي، تنهن ڪري، شارڌا ائڪٽ سبب

اسان جي شادي جلد ٿي نه سگهي ۽ اسان کي ٻه سالون

ترسڻو پيو.

۱۹۲۸ع ۾ بدين تعلقي ۾ ڪارا جي بيماري

پيئي، جنهن سبب ڪافي جاني نقصان ٿيو.

اسان جو هڪ نهايت خاص ۽ هوشيار ڪم ڪندڙ  
 مريد مرحوم حاجي محمد صديق سونارو جو ان وقت  
 بدين شهر ۾ شاهوڪار ۽ مدبر ماڻهو هو، سو به انهيءَ  
 بيماريءَ سبب انتقال ڪري ويو. هن کي هڪ پٽ  
 محمد رمضان نالي آهي جو اڃا تائين بدين ۾ رهندڙ  
 آهي، کيس الحمد للہ ڪافي اولاد آهي، مگر سندس  
 والد مرحوم جي برابر نه آهي.

ان وقت بدين ۾ هڪ نوجوان مختيارڪار مسٽر  
 حيدر بخش جتوئي ٿي آيو، جو هينئر مشهور هاري ورڪر  
 آهي.

ان زماني ۾ هو نهايت تيز طبيعت ۽ تڪڙي  
 مزاج وارو ماڻهو هو، تنهن هڪ نوٽيس مون ڏانهن  
 موڪليو ته ”يارهينءَ جو ميلو بيماريءَ سبب بند  
 آهي.“ اهو نوٽيس نورو توڙي نائڪ ڪٽي آيو.

آءٌ به ننڍيءَ عمر جو هوس، سو شايد نائڪ کي  
 ڪجهه گهٽ وڌ چئي وينس. نائڪ ڪاوڙ ۾ وڃي  
 مختيارڪار صاحب کي ڪوڙ ڪري ٻڌايو ته ”پير



صاحب مون کي ماريو به آهي ۽ نوٽيس وٺڻ کان به انڪار ڪيو اٿس. ”مختيارڪار اڳيئي هو تيز طبيعت تنهن هڪدم هن کان بيان وٺي کي ۲-۳ سخت قلم لڳائي مون تي بنان شرع جي وارنٽ ڪڍي پوليس صوبيدار ڏانهن گرفتاريءَ لاءِ موڪليو.

ان وقت صوبيدار ميان شيخ عبدالطيف هو. جنهن اسان کي مخفي طرح چوائي موڪليو ته ”ههڙي طرح اوهان تي وارنٽ آهي، جو آءٌ اڄ تعميل نه ڪندس، تيستائين اوهان ڪو بندوبست ڪريو.“

اها خبر ساري شهر، بلڪه تعلقي ۾ بجليءَ وانگر پکڙجي ويئي، سو ٻنگلي ۾ ڪافي مريد اچي ڪٺا ٿيا.

صوبيدار مختيارڪار کي چيو ته ”پير صاحب وٽ ماڻهو تمام گهڻا گڏ ٿي ويا آهن، تنهن ڪري موجوده ٿوري پوليس سان شايد گرفتاري نه ڪري سگهان، تنهن ڪري مون حيدرآباد مان پوليس فورس گهرايو آهي، اها اچي ته پوءِ حڪم جي تعميل ڪندس.“

انهيءَ عرصي ۾ آءٌ ٻه ٻه ڀيرا مامي ۽ ٻين ماڻهن

سان گڏ موٽر ذريعي حيدرآباد روانا ٿي وياسين.

منهنجو مڱڻو ٿيل هو، تنهن ڪري اسين سڌا  
 حيدرآباد ۾ خانصاحب خان محمد صاحب وٽ وياسين.  
 جو اسان کي سيد محمود شاه S.P وٽ وٺي هليو.  
 شاه صاحب مرحوم خانصاحب تي نهايت سهربان هو ۽  
 مونکي به ننڍيءَ عمر جو ڏٺائين، تنهن ڪري پاڻ  
 اسان کي سندس آفيس ۾ وهاري پاڻ سڌو ڪليڪٽر  
 وٽ ويو.

انهيءَ وقت مسٽر گوروال ڪليڪٽر هو، جو  
 جو نهايت مشهور چالباز ماڻهو هوندو هو، شاه صاحب  
 ان تي چڱيءَ طرح اثر ويهاري پوءِ مونکي به وٽس  
 وٺي ويو.

بهرحال ڪليڪٽر هڪدم تار رستي انهيءَ مختيار-  
 ڪار جي بدين مان بدلي ڪئي ۽ اسان جو ضامن ڪنياڻين.  
 پوءِ ڪيس ڊپٽي ڪليڪٽر جي ڪورٽ ۾ هليو،  
 جنهن جو نالو لالا چيٽنراءِ هو. اسان ان وقت به

وکیل کیا! هڪ مسٽر هيرانند بار ايت لا ۽ ٻيو مسٽر ٻالچند.

کيس ڪجهه ڏينهن هليو ۽ ٻيئي ڪليڪٽر وٽ  
ڊرا ڪري ڇڏيو.

مون تي، پنهنجي زندگيءَ ۾ سڌيءَ طرح اهو  
کيس ٿيو، اڃان رب سائين ۽ پناهه ۾ رکيو آهي،  
اڳتي به مٿس ننگ آهي.

مارچ ۱۹۳۴ع ۾ شاديءَ جا ڏينهن مقرر ڪيا ويا.  
وسيع حلقه - پيري مريدي ۽ دوستن احبابن جي ڪري،  
دعوت نهايت گهڻي پٽ ۾ ڏني ويئي، عموماً لوئر  
سنڌ سڃيءَ ۾ دعوت هئي؛ عام ۽ خاص - انهيءَ  
ڪري شاديءَ جو احتتام نهايت پُر ٽڪلف ۽ اعليٰ  
پيمانہ تي رٿيو ويو - انتظام ٻن هنڌن تي ڪرڻو هو  
بدين ۽ حيدرآباد -

تنهنڪري ڪم ڪندڙن جي گهڻي گهرج هئي ۽  
گهڻا ماڻهو مقرر ڪيا ويا.

الحمد لله! شادي نهايت ڌام ڌوم سان بدين توڙي  
حيدرآباد ۾ ٿي گذري، گهڻو ڪري شاديءَ جو پٽ

مهينو کن اڳ ڇا'و هو. شاديءَ کان پوءِ مير صاحب  
مرحوم پاڻ آيو ۽ بورڊ تان اجازت ورتي ۽ چيائين  
 ته هاڻي سون پنهن جو آخري فرض به پورو ڪيو.  
 آئنده ڪم ڪار سائين پاڻ سنڀالي. پوءِ بورڊ ماڳيو  
 قائم رهيو. صدارت جا فرائض آءُ پورا ڪندو هوس.

۱۹۳۵ع ۾ سون کي هڪ نياڻي تولد ٿي.

۱۹۳۴ع ۾ منهنجي شادي ٿي انهيءَ ۾ محترم  
قاضي محمد اڪبر صاحب ۽ سندس برادر محترم قاضي  
عبدالمجيد "عابد" صاحب سان، رئيس خير محمد خان

چانڊڻي منهنجي سالي جي ڪري، واقفيت ٿي. قاضي  
 برادران ۾ قدرت هڪ خاص خوبي رکي آهي، جو هڪ  
 دفعو جنهن به چڱي ماڻهوءَ سان سندن واقفيت ٿيندي  
 ته خلوص ۽ قرب جو اهڙو چار هڻندا، جو اڳيون  
 سندن محبت ۽ سچائيءَ جو هميشه لاءِ گرويده ٿي  
 ويندو تنهن ڪري پهرين ملاقات شاديءَ واريءَ رات  
 کان آءُ ايترو متاثر ٿيس جو اسان جو رستو پاڻ  
 ۾ وڌي وڃي گهري سنگت تائين پهتو.



مون کي قدرتي طرف کان ننڍي هوندي کان ئي سياسي شعور پڻي رهيو هو ، ۽ دنيا ۾ عزت حاصل ڪرڻ جو به گهڻو شوق هوم ، مگر ننڍي هوندي کان ئي ، چڱن ماڻهن سان ، سياست سبب ملڻ پڻي ٿيو ، جنهن ڪري ، سياسي شعور وڌندو رهيو .

بمبئي ڪائونسل جي اليڪشن سبب اڪثر مون وٽ مدد لاءِ مرحوم خان بهادر سيد محمد ڪامل شاه سيد سيران محمد شاه ، مرحوم ميان نور محمد خان خان بهادر مير غلام محمد ، مرحوم سيد علي بخش شاه وهڻائي ، مير بنده علي خان خانصاحب ۽ سر غلام حسين مرحوم جهڙا مدير صاحب پيا ايندا هئا ، انهن سان ڳالهائڻ ٻولھائڻ پيو ٿيندو هو جنهن ڪري منهنجي شعور ۽ سمجهه ۾ ويو وڌيڪ اضافو ٿيندو .

منهنجو سھرو خانصاحب خان محمد خان مرحوم جيتوڻيڪ هڪ سرڪاري آفيسر هو ، مگر کيس سياست جي ڄاڻپ ۽ شوق تمام گهڻو هو . اڳيان سرڪاري آفيسر موجوده آفيسرن وانگر سياست ۾ بهرور نه هوندا هئا ، تنهن ڪري سرڪاري آفيسر سياست جي ”س“ کان

واقف نه هوندا هئا، مگر خانصاحب سياست ۾، هڪ  
برڪ مدبر انسان هو. انهيءَ جي صحبت ۽ ساڳئي  
وقت قاضي برادران جي سنگت جي ڪري، ڏينهن به  
ڏينهن سياست ۽ دنياوي عزت حاصل ڪرڻ جو شوق  
وڌندو ويو.

انهيءَ زماني ۾ گهڻو ڪري انگريز آفيسر هوندا هئا،  
جن سان، منهنجو ملڻ پيو ٿيندو هو، ۽ ساڻن، انگريزي  
ننڍي وهيءَ ۾ ڳالهائيندو هوس، جنهن ڪري هو  
متاثر ٿي، سون سان نهايت سهڻو نمونو هلندا هئا.  
بدين ۾ منزل انداز ٿيندا هئا ته ڪيئن شڪار ڪرائيندو  
هوس، دعوتون ڪندو هوس. گهوڙن ۽ ماڻهن جا  
ملاڪڙا ڏيکاريندو هوس، انهيءَ ڪري نهايت گهڻو  
خوش ٿيندا هئا. آءُ ننڍي هوندي کان انگريزي  
فيشن ايل هوندو هوس. رهڻي ڪرڻي انهيءَ نموني جي  
هوندي هيم، تنهن ڪري انگريزي آفيسرن کي دعوت  
وغيره به انگريزي طرز تي ڪندو هوس.

ساڳيءَ طرح منهنجي والد مرحوم جا به انگريز


آفيسر گهڻا دوست هوندا هئا.

منهنجي والد کي انگريزن جي طرفان ڪافي عزتون ۽ اعزاز مليل هئا. آءُ ننڍو هوس، تنهن ڪري مونکي اڃا ڪجهه نه مليل هو؛ سواءِ چئن بندوقن جي.

سو ۳۴ - ۱۹۳۵ع ۾ اچي شوق دامن ڪير ٿيو ته، آءُ ڪمشنر جو درباري ٿيان. ان وقت ڪمشنر جو درباري هڪ وڏي ۾ وڏو اعزاز هو، انهيءَ ماڻهوءَ جي آفيسرن وٽ ايتري عزت هوندي هئي هن وقت ڪنهن M:N.A يا M.P.A جي ڪانهي.

منهنجي سھري خان صاحب خان محمد خان سان صلاح ڪيم، جنهن چيو ته، ”ڪوشش ڪريون ٿا،“ پر موجوده ڪمشنر مسٽر گيسن سندس دشمن هو، تنهن ڪري پاڻ سڌي طرح انهيءَ وٽ هلڻ مناسب نه سمجهيائين، سو مون کي ڪراچي وٺي هليو. اتي مسٽر گبول ۽ قاضي عبدالرحمان جو انهيءَ وقت ڪراچي ڪارپوريشن جو چيف آفيسر هو، انهن صاحبن سان ملاقات ڪرايائين. گيسن ڪمشنر انهن پنهنجن سان





جناب حضرت پير عالي شاه جيلانيء جي جواني  
جي وقت جي يادگار تصوير.



ٽمار گهڻو ٺهندو هو. گيسن صاحب منهنجي والد جي وقت ۾ حيدرآباد جو ڪليڪٽر ٿي رهيو هو، تنهن ڪري، منهنجي والد سان به دوستانا رستو هوس. گبول نهايت سٺو ۽ خوش مزاج ماڻهو آهي، تنهن ڪري پهرين ملاقات ۾ اسين هڪ ٻئي سان نهايت آزادانه دوست ٿي وياسين.

مونکي ياد آهي ته هڪ ڏينهن، سومر جي صبح جو اسين ٽيئي ڪمشنر هائوس وياسين.

وزير روم ۾ ترسياسين، نائڪ کي به ڪارڊ ڏناسين، هڪ گبول صاحب جو ۽ هڪ منهنجو. منهنجي ڪارڊ تي منهنجي والد صاحب جو نالو به لکيل هو.

ان وقت دستور هوندو هو ته جيڪو ڪمشنر جو درباري نه هوندو هو، تنهن سان ڪمشنر ملاقات نه ڪندو هو. باقي ننڍو ڪمشنر گهرائيندو هو، تنهن ڪري، مونکي پڪ هئي ته وڏو ڪمشنر مونکي ڪونه سڏائيندو، باقي گبول صاحب اندر ويندو ۽ منهنجو ذڪر ڪري، پوءِ مونکي گهرائيندو.

گيسن صاحب هڪ نهايت چيڙاڪ مزاج ماڻهو هوندو هو. انگريزي ڄاڻي ڪري، نڪ مان ڳالهائيندو هو. جا سمجهڻ مشڪل ٿي پوندي هئي ۽ اکر ڪنهن دهرائي پڇيس ته تڙيون ڏيندو هو. اهي ڳالهيون مون اڳيئي ٻڌيون هيون. تنهن ڪري سندس رعب دل تي ويٺل هو. مطالب هو ته.... خان صاحب کي بدين طرف اچڻ جي صلاح ڪجي ۽ کيس شڪار جي دعوت ڏجي.

توري دير ٿي ته، ناڻڪ آيو ۽ اچي مون اڪيلي کي سڏ ڪيائين. گبول صاحب پڇيس ته، ”آءُ هلاڻ؟“ جنهن تي ناڻڪ چيو ته، ”فقط پير صاحب کي سڏ ٿيو آهي.“ منهنجا ته ٻارهن وڃي ويا. دل پئي ڌڪ ڌڪ ڪيو. نهاريم گبول ڏانهن. گبول چيو ته ”بابا! هاڻي تون وڃ، مون کي سڏ نه ڪيو اٿس، آءُ ڪيئن هلندس.“ دل ۾ چيم ته، شيخن کي پت رسيو، خبر ناهي ته، مون سان ڪيئن پيش ايندو! پر ڇا ڪجي؟ سڏ جو ٿيو، سو وڃڻو پيو! الله کي ياد ڪري، سڀني ماڻهن کي مٿي تي کڻي، ٽيس ناڻڪ سان روانو. ناڻڪ مون کي پهرين اسسٽنٽ ڪمشنر جي روم ۾ وٺي

هليو - مون اندر داخل ٿيڻ سان ڪيو Good Morning Sir. هن به جواب ۾ ساڳيا لفظ چيا، اُٿي بيهي هٿ ڏنائين ۽ سونڪي چيائين ته ”ڪمشنر اوهانجو انتظار ڪري رهيو آهي.“ مون چيو ته، مون کي به ساڻس ملڻ جي گهڻي خواهش آهي.“ اسسٽنٽ ڪمشنر هڪ مليٽري مان آيل آفيسر مسٽر ليمنٽر نالي هو. قداور ۽ بارعب شخص هو. سونڪي ساڻ ڪري وڌي صاحب ڏانهن روانو ٿيو. دل منهنجي ڏک ڏک ڪري رهي هئي، رب کي پئي ستايم ته، ڏٺي تعاليٰ تون عزت رکجانءِ“

اُن زماني جو ڪمشنر اڇوڪي گورنر کان به وڌيڪ دٻڊو رکندو هو. خاص ڪري انگريز آفيسر.

هڪڙي وراڻدي مان ڦيرائي هڪ روم ۾ داخل ٿيو. اتي سونڪي هٿ جي اشاري سان ترسڻ لاءِ چيائين ۽ پاڻ هڪ ننڍو دروازو هو، جنهن تي هٿ هنيائين ته اندران آواز آيو ته ”Come in“ دروازو کولي سونڪي اچڻ لاءِ اشارو ڪيائين. جڏهين آءٌ در وٽ پهتس ته منهنجو نالو پڪاريائين. اندر داخل ٿيس ته گيسن صاحب اڳيئي هڪ وڏي ميز پٺيان بيٺو هو. مون ساڳئي طرح



”Good Morning“ چيو ۽ پاڻ به جواب ڏنائين ۽ هٿ  
 ڏيڻ لاءِ هٿ ڊگھير يائين. مون هٿ ڏنومانس. ننڍو  
 صاحب ته مونکي اندر داخل ڪري پاڻ خير سان روانو  
 ٿي ويو. ميز جي ٻئي پاسي ٻئي ڪرسيون پيل هيون.  
 مونکي گبول صاحب اڳيئي سمجھائي ڇڏيو هو ته  
 جيستائين صاحب پاڻ توکي ڪرسيءَ تي وهڻ لاءِ نه  
 چوي، تيستائين تون تڪڙ ڪري، ڪرسيءَ تي نه  
 وهجانءِ، سو آءٌ هٿ ڏيئي ۽ بيھي رهيس. تنهن تي  
 صاحب ڪرسيءَ ڏانهن اشارو ڪري مون کي چيو  
 ”Sit down“ اتي منهنجو ڪجهه حوصلو وڌيو ۽ آءٌ وينس.  
 ڏنم ته هاڻي مڙيوڻي چڱو ٿيندو. مونکي انگريزيءَ ۾  
 سوال ڪيائين ته ”تون انگريزي ڄاڻين ٿو؟“ مون  
 چيو مانس ته ”صاحب ٿوري ٿوري ڄاڻان ٿو مگر ڳالهائي  
 ويندس.“ پوءِ پاڻ انگريزيءَ ۾ گفتگو ڪرڻ لڳو  
 مون کي چيائين ته ”تنهنجي والد سان منهنجو ڪافي  
 رستو هو تون ننڍو هئين، تڏهن مونکي حيدرآباد ۾  
 سايو هو ۽ جو مونکي ياد آهي. تنهن کان پوءِ وري  
 اڄ سايو آهين“ ڪجهه هيڏانهن هوڏانهن جي حال  
 احوال بعد مون کان پڇيائين ته، ”ڪهڙي ڪم سان  
 آيو آهين؟“ مون چيو مانس ته، ”صاحب ڪم ڪوبه

ڪونهي. ٻڌو اٿم ته اوهان جنوريءَ ۾ بدين طرف اچو  
 ٿا سو اوهان کي تترن جي شڪار جي دعوت ڏيڻ  
 آيو آهيان.“ جنهن تي پاڻ کلي چيائين ته، ”شڪار  
 جي دعوت؟“ مون چيو، ”هائو صاحب“ مونکي چيائين  
 ته، ”تون شڪار ڪندو آهين؟“ مون چيو، ”هائو صاحب“  
 تڏهين چيائين ته ”تون شڪار جو بندوبست ڪري  
 سگهندين؟“ تڏهن مون چيو ته ”اڀد اٿم ته، صاحب!  
 چڱو بندوبست ٿي ويندو.“

تنهن تي گهڻي وڃائي نائڪ کي گهرائي کيس  
 چيائين ته، ”ننڍي صاحب کي مڏ ڪر“

ليئر صاحب اچي ويو، انهيءَ کي ٻڌايائين ته  
 ”پير صاحب شڪار جي دعوت ڏيڻ آيو آهي، شڪار  
 ڪجي يا نه؟“ هن چيو ته، ”جيڪا اوهان جي مرضي.“

مونکي چيائين ته، ”آءُ بدين ڪونه ايندس، باقي  
 تلهار ۾ منهنجي ٻه ڏينهن منزل آهي، اتي تون بندوبست  
 ڪري سگهندين.“ مون چيو ته، ”پيشڪ صاحب! تلهار  
 ۾ منهنجو گهوڻ آهي.“ تنهن تي چيائين ته ”هائو،  
 آءُ توکي شڪار ڪرڻ جي پڪ نٿو ڏيان، باقي تلهار

ايندس، اتي تون ملجانء پوءِ جي خيال آيو ته شڪار  
 ڪيو، پهرين ته دل ۾ ٿورو سنجهيس ته اها ڳالهه  
 ”جي“ واري ٿي، پر پوءِ همت جهلي چيو مانس ته  
 ”سائين، باڪل ٺيڪ آهي، اتي اوهان ڪي پهرئين  
 ڏينهن ملندس پوءِ جو حڪم هوندو تيئن ڪندس“ پر  
 مونکي ملڻ جو وقت اوهان تلهار ۾ اچڻ سان ڏجو-  
 ته ٻي ڏينهن لاءِ بندوبست ڪري سگهان.“ جواب ۾  
 چيائين ته ”ٺيڪ آهي.“

پوءِ ڪل پوڳ جهڙيون ڳالهيون ڪيائين. پڇاڙيءَ  
 جو چيائين ته ”ٻيو ڪو ڪم ڪار.“ مون چيو مانس  
 ”نه صاحب!“ ائين چئي آءُ اٿيس ۽ موڪلائي ٻاهر  
 نڪتس. اها ساري ملاقات، اٽڪل ڪلاڪ کن وقت  
 وٺي ويئي.

ٻاهر خان صاحب ۽ گبول صاحب منهنجي انتظار  
 ۾ ويٺا هئا. آءُ اتي پهتس ته گبول پڇيو ته، ”ابا  
 ڪر خبر ڇا ٿيو؟“ مون سڄو احوال ڪري ٻڌايس.  
 ۽ چيو مانس ته، ”باقي شڪار جو پروگرام شڪي  
 حالت وارو آهي، انهيءَ لاءِ ڇا ڪريان؟“ چيائين ته،  
 توکي نئون ماڻهو ۽ ننڍي عمر وارو سمجهي خاطري نه  
 ڏنائين ته مٿان هي بندوبست نه ڪري سگهي، تنهن

ڪري گڏيل ڳالهه ڪري ڇڏي اٿس، هاڻي مون کي  
مڏ ٿيندو ته، آءٌ وٽس تنهنجي تعريف ڪري شڪار  
جي پڪ وٺي ايندس.

ٿوري دير ٿي ته، گبول صاحب کي سڏ ٿيو جو  
اندر هليو ويو. ٻاهر نڪري اسان کي ٻڌايائين ته،  
”شڪار جي خاطري آهي، تون وڃي بندوبست ڪر-  
۽ آءٌ به ساڻس گڏ ايندس.“

خير، اسين ڪراچي کان ڳوٺ روانا ٿياسين،  
خانصاحب هڪ نهايت رسائي باز آفيسر هو، تنهن  
مون کي سمجهايو ته، هن نموني ۾ بندوبست رکائج ۽  
پاڻ چيائين ته، ”آءٌ به ۵-۶ ڏينهن اڳ ايندس ۽  
بندوبست ڪندس.“

بدين ۾ اچي منجهي پيس ته، هاڻي تلهار ۾ شڪار  
جو بندوبست ڪٿي ڪريان.“ پوءِ معلوم ٿيو ته،  
اسان جي مريدن راجي خانائيءَ جي ميرن جي زمين  
ديھ چانيري ۾ تلهار جي ڀرسان آهي، جنهن ۾ چانپو  
آهي ۽ ٿورا تتر به منجهس آهن، پوءِ شڪار جي  
سر زمين انهيءَ کي مقرر ڪيم ۽ بدين تعلقي جي  
سڀني تيترين کي گهرائي چيم ته، ”ڪارڙا تتر جيترا



جهلي اچو مونکي ڏيو. پوءِ تترن جا ٽوڪرن جا  
ٽوڪرا اچڻ لڳا.

آخرڪار مقرر تاريخ کان ۳-۴ ڏينهن اڳ هتان  
تنبو وغيره کڻائي تلهار وياسين. ٽي تنبو کڻايم، ٻه  
پنهنجي ۽ خانصاحب جي رهڻ لاءِ تلهار شهر ڀرسان  
سيدان تي هٽاياسين، باقي هڪ تنبو سر زمين شڪار  
جي، آخري ڇيڙي تي هٽايم. حيدرآباد مان هڪ موٽر  
گهرائيم ۽ هتان گهوڙا ۽ اٺ ڪاهرائي اتي هليو.  
ان وقت بدين جو مختيارڪار مسٽر بيني ڊسوزا هو،  
جو به اڳي تلهار ۾ هو ۽ منهنجو دوست هو. آخرڪار  
صاحب جا تنبو وغيره به اچي سرڪاري بنگلہ جي  
اڳيان لڳا، ۽ صاحب چنڇر ڏينهن صبح جو موٽر سان پهتو.

آءُ ۽ مختيارڪار اڳيئي بنگلہ جي اڳيان بيٺا  
هئاسين. صاحب جيئن لٿو، تيئن مونکي اچي گڏيو ۽  
پوءِ پاڻهن چيائين ته، ”صبح جو شڪار تي هلنداسين.“  
مون چيو ته، ”بيشڪ صاحب“ آءُ موڪلائي هليو ويس.

رات جو انهيءَ ڄاڻي ۾ جملي ۴۰۰ تتر ڇڏايم،  
باقی سٺو کن تتر وري به رکائي ڇڏيم.

صاحب جو هڪ نوڪر نالي عرس شيدي هوندو هو، جنهن سان گهڻي دل هوندي هيس ۽ شڪار کيس اهو ڪرائيندو هو، انهيءَ کي پنهنجيءَ ڪئمپ ۾ گهرايم ۽ سٺو رپيا خرچي ڏناسانس ۽ چيو مانس ته، ”هي جيئرا تتر آهن، اگر جهنگ مان تتر نه نڪرن ته، انهن سان صاحب کي شڪار ڪرائجان مگر اهڙي طرح جيئن هو سمجهي نه وڃي.“ شيدي اڳي ئي انهن ڳالهين جو استاد هو، تنهن چيو ته، ”اوهين چٽا آهيو، تتر چلهين ۾ وجهي منهنجي حوالي ڪجو، پوءِ آءٌ پاڻهن بندوبست ڪندس.“

صبح جو ۵ بجي مهل ۳ اُنن کي چانديءَ جا سنج وجهي، گهوڙن تي زينو رکائي ۽ هڪ موٽر به بنگلي وٽ وٺي وڃي بيهاريم. سختيارڪار ۽ آءٌ ٻئي بهي رهياسين، ايتري ۾ عرس آيو، جنهن کي چيم ته، ”تتر اڳيئي سرزمين تي پهچي ويل آهن“ ٿوري دير ٿي ته ٻئي صاحب ٻاهر نڪتا.

مون کي ڏسي چيائين ته، ”سائين ڪيئن هائجي؟“ مون چيو ته ”صاحب اُٺ به آهن گهوڙا به آهن، موٽر به آهي، پوءِ جنهن به سواري کي اوهان پسند ڪريو.“ پاڻ سڀني کي ڏسي کلي چيائين ته، ”اسين اُن تي چڙهنداسين. مون چيو ته، ”صاحب جيڪا

## اوهان جي مرضي

پاڻ جنهن آڻ تي چڙهيو، تنهن جو جست  
گهرام خان ٿيو، جو اڃان به منهنجو نوڪر آهي  
دراڻيور کي به هدايت ڪيم ته موٽر وٺي وڃي شڪار  
جي چيڙي واري تنبوءَ وٽ بيهي.

اسين اُن ۽ گهوڙن سان سرزمين شڪار ڏانهن  
روانا ٿياسين. اُتي ماڻهن جو بندوبست هو. شڪار  
شروع ٿيو.

جهنگ جي هڪ طرف ننڍو صاحب ٿيو، ٻي طرف  
وڏو صاحب ٿيو. آءُ وڏي صاحب جي ڀر ۾ پئي آئيس.

عرس کي چاهين وارا تتر حوالي ڪياسين. جو  
پٺيان جهنگ ٺڪائيندو پئي آيو، پوءِ اگر ڪو جهنگلي  
تتر نٿي نڪتو ته هٿرادو ٿي اڏرايائين.

ٻهر حال ۱۲ بجي مهل هلندي هلندي اچي تنبوءَ  
وٽ پهتاسين. تنبوءَ کي ڏسي پڇيائين ته ”هي هتي  
ڇا آهي؟“ مون چيو ته ”صاحب ڪجهه ريسٽ ڪرڻ  
۽ پاڻي پيڻ لاءِ بندوبست آهي.“

اندر گهڙيو ته انگريزي نموني تي بندوبست ڏسي  
ڏاڍو خوش ٿيو. اتي منهنجي مامي پير موليدڻ مرحوم  
سان به ملاقات ڪرائيائين.

چانهه وغيره پيءُ صاحب ٻاهر نڪتو ته موٽر، اٺ،  
گهوڙا وغيره سڀئي بيٺل هئا. مون کي چيائين ته،  
”سائين! هاڻي موٽر تي هلنداسين جو جلد پهچون“ مون  
چيو ته ”صاحب جيڪا اوهان جي مرضي.“

پوءِ موٽر ۾ چڙهي بنگلي تي وياسين. اتي لهڻ  
مهل مون کي چيائين ته، ”۲ بجي مهل مون کي  
ساجانه“ شڪار چڱو لڳو. پنهنجن صاحبن اٽڪل  
سئو کن تتر ماري ۽ تمام سٺو بندوبست ڏسي خوش ٿيا.

آءُ پوري ۲ بجي مهل وري وٽس ويس. هيڏانهن  
هوڏانهن جون خبرون ڪري، موڪلائڻ مهل مون کي  
چيائين ته، ”ڪو ڪم ڪار؟“ تنهن تي مون چيو مانس  
ته ”صاحب! ٻيو ڪم ڪونهي، باقي هي ڳالهه آهي  
ته، اوهان منهنجي خاندان جا واقف آهيو، جو شرف  
ملاقات ڏيو ٿا، پر ٻيو ڪو ڪمشنر مون کي ملاقات  
لاءِ ڪونه گهرائيندو.“ تنهن تي کلي چيائين ته، ”او!  
مون سمجهيو، توکي ڪمشنر جي درٻار جي ڪرسي  
کڻي، جا توکي جلد ملندي، ٻيو ڪو ڪم ڪار؟“ مون  
چيو مانس ته ”شڪريه ڪوبه ڪم ڪونهي.“



ٻوڙ مڙ ۽ لائڻي ٿياسين روانا. انهيءَ ساري ڀر وڳرام  
منهنجو سهرو خان صاحب موجود هو، مگر ڀس ڀر ڀر ڀر  
اڳ ڏڪر ڪري چڪو آهيان ته، گيسن صاحب ساڻس  
نه نهندو هو.

ٿورن ڏينهن ۾ مون کي حيدرآباد جي ڪليڪٽر  
مسٽر H-M-Wills جو به منهنجو دوست هو، انهي  
کان ليٽر آيو ته،  
”مون کي اچي مل.“

سو آءٌ حيدرآباد ويس. مون کي ٻڌايائين ته ”اوهان  
کي ڪمشنر جي درٻار جي ڪرسي منظور ٿي آهي  
جنهن جو هي ليٽر آهي، باقي سنڌ جڏهن آءٌ درٻار  
ڪندس، تڏهن ڏيندس.“

فيبروري ۾ ڪليڪٽر درٻار ڪئي ۽ انهيءَ  
مون کي ڪمشنر جي سنڌ ملي.

انهيءَ نموني سان درٻار جي ڪرسي بنان ڪنهن  
هيٺان سفارش جي حاصل ڪيم.

انگريز آفيسر نهايت قدردان هوندا هئا هنن کي  
چڱي ساڻهوءَ لاءِ قدر هوندو هو.

ولي محمد خاصخيلي، وڏيري پليڏن جو پٽ،  
 هيٺسڻ سون وٽ مڪان سنگهر جو عام مختيار آهي.  
 اهو جڏهن ۸ سالن جو هو ته سندس والد هت  
 سون وٽ ڇڏي ويو. پڙهيو به هتي، مگر  
 پڙهيو فقط سنڌي. ننڍي هوندي کان چالاڪ هو،  
 تنهن ڪري منهنجي صحبت ۾ رهيو ڪافي وقت سون  
 وٽ حاضريءَ ۾ رهيو.

تنهن کان اڳ مٿئين مڪان تي سينت حاجي  
 علي محمد مرحوم ڪم سنڀاليندو هو. انهيءَ جي  
 گذرڻ کان پوءِ ولي محمد کي حاضري ڇڏائي، کيس  
 ٻاهرين مڪانن جي عام مختياري ڏنيسون، هن وقت  
 به هو ساڳئي ڪم ۾ آهي. ولي محمد هڪ نيڪ نيت،  
 وفادار مريد ۽ نوڪر آهي.

ميان حاجي دوست محمد خان چانڊيو جو اصل کان  
 منشي اعظم آهي، تنهن جي هيٺان ٻيا به گهڻا منشي  
 ٿي رهيا جن مان هيٺيان قابل ذڪر آهن!

ميان شير محمد بلوچ جو انگريزي ميٽرڪ پاس ٿيل  
 هو. اهو منشي به هو ۽ هميشه اند ٻاهر سون سان گڏ

رهندو هو. تمام هوشيار ماڻهو هو، البت چڙ گهڻي  
هوندي هيس.

سنڌي منشين ۾ ميان ڌاڻر ڏنو منڌرو به ۷ سال  
کن اسان وٽ رهيو. درگاه جو مريد آهي. هينئر  
ڪٿي سنڌي اسڪول ۾ ماستر آهي، چڱي خصلت جو  
صاحب ۽ ايماندار ٿي رهيو.

ننڍي هوندي کان جواني تائين مون کي گهوڙن  
جو شوق تمام گهڻو پي رهيو.

پهرين پهرين گهوڙين جو شوق هوندو هو.  
گهوڙيون تمام پليون ڌاريندو هوس. پاڻ وٽ گهوڙا  
ڪڙهه ۾ ڏهه - ٻارهن گهوڙيون ڪڙهه ۾ رهنديون  
هيون، تنهن کان سواءِ، مريدن ۾ گهوڙيون سانڍڻيون  
چڏيندو هوس، جي سواريءَ وقت گهراڻي وٺندو هوس.  
ناڻي سان ڪڏهن به گهوڙيون ڪونه ورتي، هميشه  
مريد پيا موڪليندا هئا، جن سان ملڪاڻي خاندان جاتيءَ  
وارن تي، بي حساب گهوڙيون ڏنيون. پين مريدن به  
پاڇ ڪانه ٿي ڪئي.

ڪڇ ڀڇ وڃڻ ٿيندو هو ۽ ڪڏهن ڪڏهن گهوڙن سان ويندا هئاسين ته اتي جو راجا منهنجون گهوڙيون ۽ گهوڙا گهراڻي ڏسندو هو - راجا کي تمام پسند ايندا هئا. کيس به گهوڙن جو ڏاڍو شوق ۽ قدر هوندو هو. مون کيس هڪ نهايت عمدِي گهوڙي رنگ جي ڪٽ ڪميد تحفي طور ڏني هئي، جا کيس تمام پسند آئي. اها گهوڙي به رڻيسن ملڪائين ڏني هئي.

پوءِ جڏهن ڪجهه جوان ٿيس، تڏهن وري نر گهوڙن جي چڙهيءَ جو شوق ٿيم، ڀلا ڀلا گهوڙا ڌاريم. هر وقت ڪڙهه ۾ ۱۰ - ۱۲ ڀلا گهوڙا موجود هوندا هئا، انهيءَ ساري شوق جي زماني ۾ ناڻي سان فقط ٻه گهوڙا خريد ڪيم، باقي سڀ مريدن کان مليل هئا.

هڪڙو ناسور گهوڙو ڀلڻو نالي حاجي مقبول شاه ساڪن وهڻائيءَ واري به نذراني طور ڏنو هو، جو نهايت تڪو ۽ سهڻو گهوڙو هو. جيستائين اهو گهوڙو حياتي هو، تيستائين ڪنهن ٻي گهوڙي تي سواري نه ڪندو هوس.



ٻيو هڪڙو شوق هوندو هوءَ، جو شايد ورلي  
 ڪنهن ماڻهو کي هجي، ڇا ڪندو هوس جو، ڪوٽ  
 جا دروازا بند ڪرائي، نرن گهوڙن جي جوڙي  
 چوڙائي پاڻ ۾ وڙهائيندو هوس، آءُ ڪنهن محفوظ  
 جڳهه تي بيهي اهو تماشو ڏسندو هوس. پوءِ گهوڙا  
 هڪ ٻئي کي جڏهن زخمي ڪري ڇڏيندا هئا، تڏهن  
 انهيءَ جوڙيءَ کي جهلائي، وري ٻيءَ جوڙيءَ کي  
 ڇڏيندو هوس. زخميان جو علاج باقائدي چالو رهندو هو.

اها گهوڙن جي ويڙهه، هر جمعي ڏينهن شام جو  
 ڪرائيندو هوس. ڪجهه وقت اهو شوق رهيو، پوءِ  
 جان چڻي.

شڪار جو شوق ننڍي هوندي کان، اڃان تائين  
 آهي، مگر جوانيءَ ۾، جڏهن اڃا سياست ۾ نه آيو  
 هوس، تڏهن شڪار گهڻو ڪندو هوس.

اُن زماني ۾، اسان جي اوڀر ڏکڻ طرف ديوري  
 پراڻ ۾ سوئر رهندا هئا، تنهن ڪري سال ۴ - ۵  
 دفعا اهو به شڪار ڪندو هوس.

ڪٿن جي لوڏ ٻڏي پئي هوندي هئي، ڀالا ۽  
 ٻڏڻيون به هوندا هئا، شڪار تي نڪرڻو هو ته وڏي  
 انتظام سان وڃيو هو. پنهنجا تنبو طولان سڀڻا، اٺ،  
 گهوڙا وغيره سڀ ساڻ هوندا هئا.

اُن وقت مونکي گهڻا ڪتا مريدن ۽ دوستن مان  
 ملندا هئا.

هڪ بل ڊاگ ڪتو نهايت قداور ۽ عمدو، حاجي  
 مقبول شاه وهڻائي واري تحفي طور ڏنو هوم، جنهن  
 جو نالو ڪئپٽن رکيل هو. اهو ڪتو منهنجي هڪڙي  
 شڪار ۾ سوئر ساري ڏنو.

اُن زماني ۾ مونکي بازن جي شڪار جو به شوق  
 هو. ۴ - ۵ ٻار يا زرا هوندا هئا. بازن جو شڪار  
 اسان جو ماڻهو شوق هو، تنهن ڪري وڏن جا اڃان  
 ڪي بازدار جيئرا هئا، جن جي صحبت ۾ مونکي به  
 شوق ٿيو.

پير ميان ولي محمد شاه قريشي جنهن جو شروع  
 ۾ ذڪر اچي چڪو آهي، اهو بازن جو نهايت خفتي

(۵۰)

هو، تنهن کان سواءِ ملازم محمد ملاح جو مونگي  
ننڍي هوندي اسڪول وٺي ويندو هو اهو به منهنجي  
والد کان وٺي بازدار هوندو هو.

ميد حاجي شاه نالي هڪ نوڪر هوندو هو، اهو  
به باز ڌاري ڄاڻندو هو.

ڪافي عرصو انهيءَ شوق ۾ رهياسين، مگر سياسي  
شوق اچڻ کان پوءِ اهي سڀئي ختم ٿي ويا، باقي  
بندوق جو شوق البت وڃي بچيو آهي، جو به هاڻي  
وڃي نه جهڙو رهيو آهي.

۱۹۳۵ع ۾ سنڌ - بمبئي کان ڌار ٿي ۽ سنڌ کي  
آئين مطابق جدا اسيمبلي ڏني وئي - جنهن جا انتخاب  
۱۹۳۷ع ۾ ٿيڻا هئا، اسان جو بدين کي، ٽنڊي باگي  
مان ملائي، هڪ انتخابي حلقو مقرر ڪيو هئائون،  
تنهن ڪري، منهنجو ۽ ڪن دوستن جو رايو ٿيو ته  
انهيءَ حلقو مان آءٌ اسيدوار بيهان، لسٽون وغيره گهرايم  
ٿورو ڪم به شروع ڪيم، مگر گورنر هڪ قانون

ڪڍيو ته ۲۵ ورهن جي عمر کان ننڍو ڪوبه اسيدوار  
 بيهي نٿو سگهي، تنهن جي ڪري مجبوراً ماڻ ڪري  
 وهڻو پيو. منهنجي نه بيهڻ جي حالت ۾، بدين کان  
 ڊاڪٽر سلطان احمد جوڻيجي ڪم شروع ڪيو. تندي  
 باگي تعلقي مان به ٽي ڏينهن مير خدا بخش مرحوم ۽  
 سيد حاجي مقبول شاهه ٻنهي چئن پنهنجي لاءِ ڪم شروع  
 ڪيو، تنهن سان گڏ هڪ چوٿون اسيدوار مرحوم  
 عبدالجبار وڪيل، اهو به بيهڻ جا سعي ڪرڻ لڳو.

جيئن ته مونکي بيهڻو نه هو، تنهن ڪري، مون  
 انهن اسيدوارن مان ڪنهن مان به مدد ڪرڻ جو وعدو  
 نه ڪيو، ۽ پئي حالتن جو جائزو ورتو، ته ڪهڙو  
 ماڻهو موزون ٿيندو، جنهن کي مدد ڪجي تنهن ڪري  
 چارئي اسيدوار پئي مون وٽ آيا ۽ ويا.

مرحوم خانصاحب خان محمد خان منهنجو سهرو  
 به هو، پر هن جو اخلاق اهڙو بالا ۽ اعليٰ هو، جو  
 هن جو مون تي گهڻو اثر رهندو هو. موصوف جو تندي  
 محمد خان جي ميرن سان دوستانه رستو هو انهيءَ  
 وقت مير صاحب مرحوم حسين بخش خان ۽ پيا وڏا  
 امير گهڻو ڪري رڳو ڪتن ۽ بازن جي شڪار جو



شوق رکندا هئا، مگر خان صاحب مرحوم جي صحبت ۾ سياست ڏانهن لاڙو کيائون وسيع جاگيرن ڪري کين پيسي جي پرواه ڪانه هئي.

ڀٽي طرف جناب جي - ايم - سيد ساريءَ سنڌ جي سيدن کي گڏ ڪري منجهن سياسي بيداري پيدا ڪئي، انهيءَ جي مقابلي ۾ خانصاحب ساريءَ سنڌ جي ٻاوجن جي ڪانفرنس ڪوٺائي، جا ۱۹۳۴ع ۾ حيدرآباد ۾ وڏي پيماني تي ڪوٺائي ويئي، جنهن ۾ مونکي به مدعو ڪيو ويو هو. انهيءَ سنڌ جي بلوچ پارٽيءَ جو صدر مير حاجي حسين بخش خان جو وڏو پٽ مير غلام الله خان ۽ سندس ڀائيپو مير مرحوم غلام علي خان تازا B-A پاس ڪري آيل هئا ۽ مير غلام علي خان ننڍي ڀاءُ جي پٽ جي حيثيت ۾ ڪا خاص اهميت نه رکندو هو، بمقابلي مير غلام الله جي. مگر منجهس خوبيون ۽ صلاحيتون ننڍي هوندي کان موجود هيون. انهن مير غلام الله خان کي گونيءَ تعلقي اسيمبليءَ لاءِ اميدوار بيهاريو ۽ مرحوم خانصاحب جي صلاح سان مير غلام علي خان کي، سون وٺ وٺي آيو ته، بدين ۽ ٽنڊي باگي سان مير صاحب کي بيهاري سندس مدد ڪجي.

هي جڏهن مون وٽ آيا، ۽ ڳالهائون ٻوليون هيون ته، مون کين في الحال جواب ڏيئي ڇڏيو ته، ”اڳيان ٿئي اميدوار هتي جا مڪاني ماڻهو آهن، مون اڃا انهن مان ئي ڪنهن کي مدد ڪرڻ جو فيصلو نه ڪيو آهي، سو مير کي ڪيئن مدد ڪندس.“

في الحال ته هو ويا هليا، مگر ٿنڊي باڳي وڃي مير حاجي خدا بخش ۽ سيد مقبول شاه کي مير غلام علي خان جي فائدي ۾ دست بردار ڪرائي ڇڏيائون. باقي رهيو هڪ ڊاڪٽر سلطان احمد ۽ ٻيو مرحوم عبدالجبار وڪيل. بيان عبدالجبار سان ته، منهن جو ڪوبه واسطو ڪونه هو، باقي سلطان احمد، تنهن لاءِ ڪجهه دل پئي چيو ته، ”انهيءَ کي مدد ڪجي.“ مگر سندس ڪم اڃان مون شروع نه ڪيو هو ته، خانصاحب خان محمد آيو، جنهن اچي ميرن لاءِ جادوءَ بياني شروع ڪئي.

دليل اهو ڏنائين ته، ”هن وقت تون عمر گهٽ هئڻ سبب نه بيهي سگهيو آهين، پر آئنده بيهڻ جو خيال اٿئي، اهڙيءَ صورت ۾ اگر مڪاني ماڻهو کي ڪامياب ڪندين ته هو پنهنجا پير ڄمائي ويندو، پوءِ

هن سان مقابلو ڏکيو ٿي پوندو. ساڳي وقت مير صاحب اهڙو قرآن شريف تي انجام لکي ٿا ڏين ته آئنده اسين نه بيهنداسين، پر جي انجام تي قائم نه رهيا ته هنن کي ٿڌ سوکو ٿيندو، جو هو ٻئي تعلقه جا آهن.“  
انهيءَ دليل البت مون تي اثر ڪيو، تنهن ڪري خان موصوف سان ”هاڻو“ ڪيم.

خان ميرن کي وٺي آيو. جن اچي قرآن ڪريم تي لکي ڏنو ته، ”آئنده انتخاب ۾ اسين بدين ۽ ٽنڊي باگي مان نه بيهنداسين ۽ اليڪشن ۾ پير صاحب جي هرڪا مدد ڪري، کيس ڪامياب ڪرائينداسين.“  
اهڙن انجامن ۽ اقرارن بعد مون ميرن جو ڪم شروع ڪيو.

هوڏانهن سلطان احمد پنهنجو ڪم شروع ڪري ڏنو. ڪن صاحبن کيس مدد ڪرڻ شروع ڪئي، جن ۾ مکيه ماڻهو هي هئا، (۱) حاجي محمد بوهر (۲) حاجي عبدالله شاه سيد (۳) حاجي پير بخش فاروقي.

ٽنڊي باگي ۾ کيس مير نور حسن وارن مدد ڪرڻ جو واعدو ڪيو، جن جو مير خدا بخش خان

سان اختلاف هو.

ٻي طرف وڏيري محمد اشرف مرحوم وارن وري  
ميان عبدالجبار جو ورڪ شروع ڪيو.

بهر حال مير صاحبن جو ڪم منهن جي ڪري ويو  
زور ٿيندو. سلطان احمد ڏٺو ته، 'هارائيندس ضرور.'  
پير پلن شاه به سلطان احمد جي مدد ڪرڻ شروع  
ڪئي، پر سلطان احمد دل شڪسته ٿي پيو. تنهن ڪري  
ميرن سان ٺاهه جون ڳالهون ڪرڻ لڳو.

آخرڪار منهنجي بنگلي ۾ ٺاهه ٿيو. سلطان احمد  
ٻارهن هزارن رپين تي راضي ٿيو، جي کيس ڏنا ويا.  
۽ پاڻ مير صاحب جي فائدي ۾ دست بردار ٿي ويو.

باقي مقابلو ميان عبدالجبار ۽ مير صاحب جو وڃي  
رهيو. آخرڪار مير صاحب نهايت وڏي اڪثريت سان  
عبدالجبار کان اليڪشن کٽي. هاڻي اسان جي ميرن  
سان سنگت شروع ٿي ويئي. ميرن جو اهو وعدو هو  
ته، پير صاحب سان هر سياست ۾ اسين ساٿ ڏينداسين.  
۱۹۳۸ع ۾ سڪول بورڊ جي اليڪشن ٿي جنهن  
۾ مير غلام علي خان ۽ خان صاحب مرحوم جي





(۵۶)

صلاح سان مون کي بيهاريو ويو - انهي خيال سان ته،  
مون کي ميمبر ٿيڻ کان پوءِ سڪول بورڊ ۾ چيئرمين  
چونڊائيندا.

ان وقت هر ڪنهن لوڪل باڊي تي حڪومت  
جي طرف ميمبر نامزد ٿيندا هئا، سو سڪول بورڊ تي  
پيا به ميمبر نامزد ٿيا، تنهن سان گڏ مرحوم مير  
غلام الله به نامزد انهيءَ خيال سان ٿيو ته، چيئرمين  
پاڻ ٿئي.

آءٌ ميرن جي انجام تي ڀروسو رکي سموري ضلع  
۾ ورڪ ڪري رهيو هوس ته، هڪ ڏينهن مون کي  
قاضي محمد اڪبر صاحب ٻڌايو ته، ”مير غلام الله خان  
چيئرمين ٿيڻ لاءِ ورڪ شروع ڪيو اٿس.“

بي طرف سيد پارٽيءَ طرفان به اميدوار هئا، هڪ  
محترم پير بقدادار شاهه مٽيارين وارو جو ان وقت چيئرمين  
به هو، ٻيو خادم حسين شاهه رضوي مرحوم نصرپور  
وارو. خير، اهي ته ٻئي پارٽيءَ جا اميدوار هئا،  
تنهن جي سنگت ۾ اگر مير صاحب اميدوار بيلو ته  
پوءِ ڪٿڻ محال هو، سو آءٌ قاضي صاحب جي ٻڌايل

ڳالهه تي سڌو خان صاحب وٽ ويس، احوال ڪري  
ٻڌايو مانس.

کيس ساڻ ڪري، هڪ ڏينهن ٿنڊي ۾ ميرن کي  
سمجهائڻ لاءِ وياسين. ٿنڊي محمد خان پهتاسين ته،  
اتي سڀيئي مير هئا.

مير حسين بخش صاحب اسان کي گڏيو. خوش  
خير عافيت ڪري ”الوحيد“ اخبار کڻي پڙهڻ لڳو.  
اسان کان پڇيائين ته ڪونه ته، ”اوهين ڇو آيا آهيو؟“  
خانصاحب مرحوم کي ڏاڍو ڏکيو لڳو ته، اڃا ٿورا  
ڏينهن ٿيندا، ته ميرن، مير سان قرآن تي وعدو ڪيو  
هو، اڄ سڃاڻڻ ڪون ٿا، سو مير صاحب کي تڪو ٿي  
پڇيائين ته، ”مير صاحب! اسين اوهان سان چند ڳالهائون  
ڪرڻ آيا آهيون، اوهين وينا اخبار پڙهو.“ تنهن تي  
مير صاحب اخبار ڇڏي چيو ته، ”ڳالهائون پيا ڪنداسون،  
پر پهرين اوهانجي مانيءَ جو بندوبست ڪريان.“ اهي  
چئي مير صاحب گهر ڏانهن وڃڻ لاءِ اٿيو ته، مون  
چيس ته، ”مير صاحب! ماني پيئي کائي. مگر حال  
احوال ته وٺو.“ پر مير صاحب ٻڌو اڻ ٻڌو ڪري

هليو ويو. اسان پٺيان مير غلام علي مان ڳالهائيو، تنهن ٻڌايو ته ”اها ڳالهه سچي آهي، مير صاحب وڏي جو اهو ارادو آهي.“ تنهن تي خان صاحب پڇيس ته ”جي مير وڏي نه مڃيو ته تون ڇا ڪندين؟“ غلام علي خان چيو ته ”آءُ پنهنجي وعدي تي پورو آهيان، مون کان جيڪا به مدد پهتي، سا پير صاحب سان ڪندس.“

ان وقت مير صاحب جي سياست جي ابتدا هئي ۽ اڃا ڪنهن اٽڪل باز دوستن جو شش اثر ڪونه ٿيو هو، تنهن ڪري منجهس خلوص ۽ سچائي هئي.

مير صاحب وڏو مائيءَ مهل آيو، پوءِ اسان ساڻس حال احوال ڪيا، جنهن تي پاڻ چيائين ته، ”مير غلام الله خان کي پهرين سڪول بورڊ جو چيئرمئن ڪرائجي، ڪم ڪار سڪي ته پوءِ کيس وزيرِي ملندي.“

خان صاحب ۽ اسان کيس گهڻو چيو ۽ سمجهايو، منٿ ڪئي سون. مير غلام علي خان به اسان جي پاران چيو ۽ سچيءَ دل سان چيو، مگر اُن وقت مير غلام علي خان فقط ميمبر هو ۽ هر ڪنهن ڳالهه ۾ مير وڏي جو محتاج هو، تنهن ڪري، مير وڏي تي

مهندس ڪوبه اثر ڪونه ٿيو. ۽ مير حسين بخش خان  
سان ڪي صاف جواب ڏيئي ڇڏيو.

اسين ٽنڊي کان خير جا مايوس ٿي حيدرآباد  
پهتاسين پر مون پنهنجو ورڪ بند نه ڪيو، جيڪي  
دوست احباب هئا، انهن کي ملندو رهيس.

ان وقت رئيس الله جڙيل خان چانڊيو جو منهنجو  
سالو ٿئي ۽ مسٽر ڪمال الدين ميمڻ پڻي منهن جا  
خاص مددگار هئا.

صدر ۾ هڪ جڳهه مسواڙ تي ورتم، جنهن ۾  
اليڪشن آفيس ڪري رهندا هئاسين.

اوچتو سر غلام حسين جي وزارت ٿي ۽ مرحوم  
الله بخش وزيراعظم ٿيو، جنهن اچڻ سان ڪانگريسي  
اصولن مطابق جيڪي به لوڪل باڊيز تي نامزد ميمبر  
هئا، سي رد ڪري ڇڏيا، مير غلام الله به انهن ۾ از خود  
هليو ويو.

پوءِ مير غلام علي خان مرحوم روز حيدرآباد ۾ ايندو  
۽ مون سان گڏ ورڪ تي هلندو هو.



آن وقت مير صاحب مرحوم کي پنهنجي موٽر کان  
 هوندي هئي، ڪنهن نه ڪنهن مير کان سوال ٿي  
 موٽر وٺيو ايندو هو ۽ آها حيدرآباد مان واپس ڪندو  
 هو. پوءِ منهنجيءَ موٽر تي ورڪ ڪندا هئاسون. مون  
 هڪ فورڊ موٽر ۸-۷ ۱۹۳۷ع ۾ نئين خريد ڪئي  
 هئي، جا ڪم ڏيندي هئي، آن وقت انهيءَ تي ڊرائيور  
 سڀڻو شيدي هوندو هو.

سڪول بورڊ جو تعداد انهيءَ وقت جو مون کي  
 پوري طرح ياد نه آهي، مگر پٺيان ٿو ٿم، شايد ۱۳  
 ميمبرن تي مشتمل هو، جن مان هيٺين صاحبن جا نالا  
 سون کي ياد آهن: (۱) پير بقادار شاه (۲) سيد خادم حسين  
 شاه (۳) حاجي صالح محمد شاه، اڏيري لعل وارو (۴)  
 مير غلام حسين خان بيجاراڻي، (۵) خانصاحب محمد چنل  
 پاٽولي ٽنڊي الهيار وارو. (۶) تعليم کاتي جي طرفان خان  
 صاحب عبدالحق، رٽائرڊ تعليم جو ڊپٽي (۷) زناني سيٽ تي  
 مائي عائشه شيخ جا هاڻي زناني تعليم جي ڊئريڪٽر آهي  
 (۸) ديوان ڊنگوسل پوپٽراءِ زميندار بدين (۹) ديوان موهن لال  
 زميندار ٽنڊو محمد خان، (۱۰) سيٽ لونگ مل ڏنڊي وارو

(١) پير جعفر علي شاه راشدي (١٢) ديوان ناڪرداس  
وڪيل به شايد ميمبر هو ۽ (١٣) آءِ پاڻ ميمبر هوس

الڪشن ڪي پير بقادار شاه ۽ سيران محمد شاه،  
مير غلام علي خان جي ضد ۾ سيد پارٽي ۽ مير پارٽي  
جو رنگ ڏنو. انهيءَ ڪري، منهنجي  
مخالفت ۾ ڪم ڪري رهيا هئا. حالانڪ انهيءَ کان  
اڳ، انهن سڀني صاحبن جون مون سياست ۾ ڪافي  
خدمتون ڪيون هيون. ۽ ساڻن چڱا لاڳاپا هئا، مگر  
پارٽيءَ جي لحاظ کان ان وقت سخت مخالفت پئي  
ڪيائون. اڳتي هلي پير بقادار شاه، خادم حسين شاه جي  
فائدي ۾ هٿ ڪنيو. هاڻ الڪشن صرف منهنجي ۽  
خادم حسين شاه جي وچ ۾ هئي.

هوڏانهن پير الاهي بخش صاحب جو وزير هو، ۽  
مخدوم ميان غلام حيدر صاحب M-L-A، سيد سيران محمد  
شاه اسپيڪر، بلڪه سڄي حيدرآباد ضلعي جا با اثر سيد  
پير هڪ ٿي ويا. ٻي طرف فقط آءِ ۽ مير غلام علي خان  
هئاسين. مير صاحب ان وقت رڳو ميمبر هو، ڪو خاص  
اثر يا رسوخ سندس نه هو، پر دل نه لائيسون. باقي

اڀري سنگت اسان سان به گهڻي هئي.

خان صاحب عبدالحق جي ووت حاصل ڪرڻ لاءِ مون کي سينت ڪمال الدين تمام گهڻي مدد ڪئي.

ماڻي عائشه انهيءَ وقت ڪنهن سبب کان ديرادون ويل هئي، اليڪشن جي تاريخ تي ماڻي عائشه اچي نه سگهي، تنهن ڪري آميدوار سميت ۶-۶ ميمبر ٿيا، اتي سوال آيو ته، ”اڪر پوري ڪجي“ جا ڳالهه مون قبول نه ڪئي.

وري ٻي تاريخ مقرر ٿي ۽ هر ڪنهن پنهنجي جو ڪم زور شور سان ڪرڻ شروع ڪيو.

هن طرف سڀئي وڏا ماڻهو گڏجي منهنجي خلاف ڪم ڪرڻ لڳا.

آخر ٻي تاريخ مقرر ٿي، سامون کي ياد نه آهي، ماڻي عائشه ته پنهنجن طرفن جي زورن پوڻ سبب متعلق ديرادون کان نه آئي.

باقي سنهنجو ووٽر خان صاحب عبدالحق مخدوم غلام حيدر صاحب ۽ پير بقادار شاه صاحب جي زور بار سبب

مون کان ڦري ويو جنهن جي خبر انهيءَ ڏينهن پئي،  
جنهن ڏينهن لوڪلبورڊ هال ۾ وڃي ووٽ ڪرڻو هو.  
نتيجو اهو نڪتو جو مون هڪڙي ووٽ تان هارايو  
۽ خادم حسين شاه ڪٽيو.

انهيءَ اليڪشن ۾ جعفر علي شاه راشدي صاحب جي ووٽ  
حاصل ڪرڻ لاءِ مون حاجي مقبول شاه صاحب کي  
پنهنجو دوست ۽ قديم لاڳاپن سبب حيدرآباد ۾ گهرايو  
ته پير صاحب جو ووٽ ڪنهن طرح مون کي وٺي ڏيو.  
چو ته، جعفر علي شاه سندس گهرو دوست هو.

حاجي مقبول شاه حيدرآباد ۾ مون وٽ رهندو هو،  
پاڻ پنهنجي طبيعت موجب اهڙو ته، منافقانہ نمونو اختيار  
ڪيائين جو لاچار ٿي پنهنجي دوست سيٺ ڪمال الدين  
کي چوڻو پيو ته ”شاه صاحب هاڻي اوهان ڀلي خير سان  
گهٽ وڃو، پير صاحب جو ووٽ اسان کي نه کپي.“  
سائينءَ سڳوري ڇا ٿي ڪيو جو اسان جون سمورن رازن  
جون خبرون، پيءَ تر کي ٻڌائيندو هو، ظاهر ۾ اسان  
سان هو، مگر اندروني طرح اسان جي برخلافي پئي  
ڪيائين. سائين مقبول شاه جو اهڙو نمونو اصل کان  
وٺي اڄ تائين رهندو آيو آهي خبر نه آهي ته ڪهڙي حسد سبب



مون سان هميشه اهين هليو آهي، حالانڪ آءٌ گيس  
ڪافي مصيبتن جي وقتن ۾ ڪم آيو آهيان جي ذڪر  
اڳتي هلي ڪندس.

انهي اليڪشن کان پوءِ آءٌ پنهنجي سر سياست ۾  
شروع ٿيس. بدين تعلقي ۾ ان کان وٺي آخر تائين  
جيڪي به لوڪلبورڊ جا ميمبر ٻي ٿيا، سي سڀئي  
منهن جي تعلق وارا ۽ زير اثر هوندا هئا.  
هڪ اهڙو وقت به آيو، جو وري منهن جو ”سيد  
پارٽي“ سان ٺاه ٿيو.

جڏهن پير بقادر شاه ۽ مير علي احمد صاحب جي  
لوڪلبورڊ پريزنٽيءَ جي اليڪشن ٿي. جنهن ۾ ڪافي  
هٿر ۽ هنگامون به ٿيو هو، جنهن جو تفصيل ’غير جانبدار‘  
ڪجهه، ’عبرت‘ اخبار ۾ ڏنو آهي. انهيءَ اليڪشن جي  
مدد لاءِ سائين ميران محمد شاه، پير بقادر شاه ۽ ٻيا  
سادات مون وٽ آيا ۽ مون کي پرچائي، پاڻ سان  
حيدرآباد وٺي ويا. بدين تعلقي جا جيڪي به لوڪلبورڊ  
جا ميمبر هئا، سي مون کين وٺي ڏنا.  
تنهن کان پوءِ ڪو اهڙو خاص واقعو نه ٿيو جو  
بيان ڪجي.

مير صاحب غلام علي خان مرحوم پنهنجي قابليت ۽ سخاوت سبب سياست ۽ حڪومت ۾ ڪافي اثر پيدا ڪري ويو. ۱۹۴۳ع ۾ سر غلام حسين جي وزارت ۾ پهرين پهرين ”لاءِ ايند آرڊر“ جو وزير ٿيو. مون سان به چڱو تعلقي رکندي پئي آيو. مگر مون ڏانهن سندس دل صاف نه هوندي هئي جو هن کي اها پڪ هئي ته، عالي شاه، ايندڙ اليڪشن ۾ ضرور پنهنجي لاءِ تقاضا ڪندو. جو اهڙا وعا وعا وعا ميرن صاحبن جا خُذ ڪيل هئا. تنهن ڪري مير صاحب ڪجهه مون کي سياسي اقتدار کان پري رکندو پئي آيو. منهنجي پهرين پهرين محترم جي. ايم. سيد سان ملاقات ته ۱۹۳۶ع ۾ ٿي هئي. دوستي جي حد تي پير بقادر شاه ۽ مير علي احمد خان جي لوڪلبورڊ واريءَ اليڪشن ۾ پهتي، ۴۴ يا ۱۹۴۵ع ۾ نٿم ضلع لوڪلبورڊ پريزيڊنٽ جي اليڪشن هئي جنهن ۾ مرحوم ميهري علي شاه ۽ محترم يوسف چانڊيو اميدوار هئا. جي. ايم. سيد صاحب ميهري علي شاه کي مدد ڪري رهيو هو. ۽ منهنجي ڪنهن تر سان دلچسپي ڪانه هئي. مگر اسان جا ۳ برید ميمبر انهيءَ ضلع ۾ هئا: (۱) حاجي عثمان ملڪاڻي (۲) رئيس چٽا خان ملڪاڻي (۳) خليفو الهڏنو خان

چانڊيو. اهي ٽيئي چانڊئي صاحب جا سدگار ۽ ووٽر هئا. حاجي ميهو علي شاه وارا ڪوشش ڪري بيٺا هئا، مگر پڻ ووٽن تان هارايائون ٿي.

جي - ايم - سيد کي اسان جي ۽ ملڪائين جي لاڳاپن جي اڳيئي خبر هئي، جو پاڻ جڏهن ضلع ڪراچي جي لوڪلبورڊ جو پريزيڊنٽ ٿي ٿيو، تڏهن به انهن جا ووٽ کيس اسان جي معرفت مليا هئا، تنهن ڪري، انهيءَ وقت جڏهن اليڪشن ۾ باقي ٻه ڏينهن هئا، ته محترم سيد رئيس پرڳڙي برادران کي مون وٽ وٺي آيو.

اسان ۽ پرڳڙين جو والدين کان وٺي گهرو لاڳاپو آهي، هنن جو زور هو ته، اهي ٽيئي ووٽ ڦيرائي ميهو علي شاه جي حق ۾ ڪجن. مون کي اها ڳالهه، جيتوڻيڪ نهايت خراب ۽ ڏکي لڳي ته، ڪن مغز ماڻهن جا ڪيل انجام عين وقت تي نه ڦيرائجن، مگر آءُ انهن صاحبن جي اڳيان لاچار ٿي پيس ۽ ماڻن ڪراچيءَ ويس.

رئيس ملاڪاڻي ۽ خليفو الهڏنو خان جن مولوي  
مسافر خانہ ۾ لٿل هئا، جن سان وڃي ڳالهائين ۽ کين  
چانڊئي صاحب کان ڪڍي، اچي سيد صاحب جي  
بنگلي تي سندس حوالي ڪيم. ٻي ڏينهن تي صبح جو  
اليڪشن هئي جا حاجي ميهري علي شاه مرحوم ۳ ووٽن  
تي ڪٽي. انهيءَ کان پوءِ جي - ايم - سيد سان ڪافي  
گهڻا تعلقا ٿيندي ويا.

هاڻي اچون ٿا ۱۹۴۶ع واريءَ اليڪشن تي،  
۱۹۳۹-۳۸ع ۾ ٻي عالمگير لڙائي لڳي، تنهن ڪري  
سموري هندستان جون اليڪشنون نه ٿيون. آخرڪار  
لڙائي ختم ٿي ۽ ۱۹۴۶ع ۾ وري سنڌ اسيمبلي اليڪشن  
ٿيڻ جا امڪان نظر آيا.

۱۹۴۶ع ۾ اليڪشن جو ڪم هر ڪنهن تر  
انفرادي طرح ۽ ليڊرن اجتماعي طرح ڪم شروع ڪيو.  
پهرين ووٽرن جون لسٽون ٺهرائڻ وغيره جو ڪم  
هليو.

جي - ايم - سيد ان وقت مسلم ليگ جو صدر



هو، قائدہ اعظم جو منظور - نظر هو ۽ سندس بہ  
قائدہ اعظم تي مڪمل اعتماد هو. جي - ايمر - سيد  
هميشہ رجعت پسند پارٽي جي مخالفت ۾ پئي رهيو،  
تنهن ڪري ان وقت جي سر غلام حسين وزارت  
جي برخلاف هو.

تنهن کان سواءِ 'مير بلوچ پارٽي' ۽ 'سيد پارٽي'  
جي بہ سنڌ ۾ چڪري لڳل هئي. حقيقت ۾ منهنجو  
مٿين جماعتن سان ڪو خاص دلي لڳاءُ ڪونه هو.  
باقي پنهنجي سر البتہ بدين ۽ ٽنڊي باگي تعلقي مان  
بيھڻ جو ارادو مڪمل هوم، پر اڃا ٻڌتر ۾ هوس.  
مريدن ۽ دوستن سان پي مشوره ڪيمر تہ "بيھان يانہ"

ڪن دوستن جي چوڻ تي ليگ جي پارليامينٽري  
بورڊ کي ليگ ٽڪيٽ لاءِ درخواست ٺاهي خاطر  
ڪري ڇڏي هيم. پڪ هيم تہ اگر مير غلام علي خان  
مقابلي ۾ آيو تہ يقيناً ليگ جو ٽڪيٽ انهيءَ کي  
ملندو. ڇو تہ هڪ تہ هو بااثر ماڻهو هو، ٻيو ليگ  
وزارت ۾ هوم وزير هو، تنهن کان سواءِ دولتمند بہ  
هو. انهيءَ جي مقابلي ۾، ان وقت آءُ هڪ نهايت

غير معروف ماڻهو هوس، پر مشورو اهو ٿيو ته، ٽڪيٽ لاءِ درخواست ڪري ڇڏجي، جا ڪير.

مير صاحب خبر ٻڌي ته ”پير عالي شاه بيهه جا سعي ڪري رهيو آهي.“ سو انهيءَ مغالطي ۾ هو ته هڪ ته پير سان منهنجا چڱا تعلقات آهن، ٻيو، عالي-شاه دولتمند نه آهي، تنهن کان سواءِ پير آهي، سنڌ جي ٻين پيرن وانگر ضرور ڪنهن نظر نياز تي ناهي ڇڏيندو سانس، تنهن ڪري مير صاحب انهيءَ خيال ۾ رهيو ۽ مون سان ڳالهائين ڪونه ۽ نڪو ٿڪ ۾ ڪو خاص ورڪ ڪيائين.

ٻي طرف جي - ايم - سيد ۽ پرڳڙي وارن کي هڪ اهڙو ماڻهو ڪپندو هو، جو مير غلام عالي خان جو اڻاڻتو مقابلو ڪري، جيئن مير صاحب پنهنجي سر آزاد نه هجي، جو وڃي پرڳڙي صاحب يا ٻي ڪنهن جي - ايم - سيد جي پارٽي جي ماڻهن جي ٿڪ ۾ مخالفت ڪري، ورڪ ڪري، انهيءَ ڪري انهن صاحبن جو نظر انتخاب به مون تي اچي پيو. پر هاڻي رهيو سوال ته اها ڳالهه مون سان ڪيئن چورين، جو آءٌ مير کان جدا ٿي سندن دام ۾ اچان.

انهيءَ ڪم لاءِ انهن هڪ خاص ماڻهو گولي ڪڍيو جو کين پڇاڙيءَ تائين ڪارگر رهيو: اهو هو رئيس خير محمد خان چانڊيو، خان صاحب خان محمد مرحوم جو ڀائيڄو ۽ منهنجو سڳو سالو ٿيندو آهي. جو انهيءَ وقت پرڳڙي اسٽيٽ سنڀاليندو هو. انهيءَ بدين ۾ اچي، منهنجي خيال کي ڀڪو ڪيو ته، اليڪشن ضرور ڪجي.

مون کي ڪجهه پئسي جي گهڻي هئي، جنهن لاءِ به خير محمد خان پرڳڙين طرفان دلاسا ڏنا پر تنهن هوندي به ظاهر داريءَ ۾ مون اڃان کين ڀڪ نه ڏني هئي ته ڪو آءُ يقيناً اليڪشن لڙندس.

ڪراچيءَ ۾ جي - ايم - سيد سان سر غلام - حسين، خان بهادر ڪهڙي ۽ مير صاحب جو ٽڪيٽن تان اختلاف ٿي پيو. جو قصو ايتري حد کي پهتو جو سيد کي ليگ کان پري رهڻو پيو.

مون کي ته، اڳيئي مير جي مقابلو ۾ ٽڪيٽ ملڻو ڪونه هو، تنهن ڪري اهو سوال ئي نٿي آيو.

مگر سيد گروپ جي ڪن خاص ساڻهن کي به هاءِ  
ڪمانڊ ٽڪيٽ نه ڏنو، تنهن ڪري شاه صاحب ڪاوڙجي  
پنهن جو ٽڪيٽ به واپس ڪيو ۽ انڊيڊينٽ چونڊ  
لڙڻ لڳا.

آخر هڪڙي ڏينهن رئيس خير محمد خان ۽ رئيس  
جڙيل خان بدين آيا ۽ سون کي ڪراچي هلائڻ لاءِ چيائون  
ته، ”ڪراچي هلو. رئيس پرڳڙي، ٽنڊي باگي جا مير  
صاحب به اتي آهن ته انهن سان صلاح ڪجي.“ آءُ  
به ڪجهه راضي هوس، سو هنن سان گڏجي ڪراچي  
ويس، رئيس پرڳڙي غلام رسول جي بنگلي تي ترسياسين،  
جو انهيءَ وقت لارينس روڊ تي هو. اتي ٽنڊي باگي  
جا مير صاحب: مير ولي محمد خان موجوده M-P-A  
۽ مير نور حسن خان به موجود هئا. هنن سڀني گڏجي  
مون کي چيو ته، ”مير غلام علي خان جو مقابلو  
ضرور ڪرڻو آهي. تنهن ڪري يا ته تون به، ته  
اسين سڀئي تنهن جي مدد ڪنداسين، اهڙو اسان کان  
قرآن تي ويساه وٺ يا ته اسين مير ولي محمد خان  
کي ٿا بيهاريون تون حلفيه ويساه ڏيئي مدد ڪر.“  
مير محمد بخش خان ڊپهڙي وارو به مير غلام علي جي



مخالفت ۾ آهي، اهو انهيءَ سان ٻڌل آهي." اهي  
 مٿيان مير صاحب سڀئي مير خدا بخش کان ناراض هئا،  
 جو انهن جا جيڪي جاگير ۾ حق هئا، سي مير  
 خدا بخش خان کين ڏنا ۽ مير ولي محمد خان  
 جيتوڻيڪ سندس سڳو فرزند هو، مگر انهيءَ سان به نه  
 نهندو هو. تنهن ڪري هو ڀرڳڙين ۾ رهندو هو. جو  
 ڀرڳڙين سان سندس عرازت آهي. مير محمد بخش خان  
 دٻهڙي واري جي به مير خدا بخش خان سخت مخالفت  
 هئي، سا گهڻي وقت مير غلام علي خان هر ڪنهن ڳالهه  
 ۾ مير خدا بخش خان جي مرضي رکندو هو ۽ انهيءَ  
 کي هر ڪا مدد ڪندو هو. انهيءَ ڪري مٿيان مير  
 صاحب مير غلام علي جي خلاف هئا ۽ کيس ڪجهه اک  
 ڏيکارڻ جو ايرادو هون. آخرڪار مون کي اتي سڀني  
 گهڻو تنگ ڪيو ته، "هڪڙو فيصلو ضرور ڪر يا  
 اسان کي مدد ڪر يا تون بههه."

بهر صورت قصو مختصر انتخاب جو قراءت ٿيڻ  
 اچي مون تي بيٺو ۽ مون زبان ڪڍي ته، آءٌ ٻيهاڻ  
 ٿو، پر هنن ميرن تي اعتبار ڪونهي ڪنهن به وقت  
 ڦري ويندا. جنهن تي سڀني ميرن مون کي قرآن شريف

تي لکي ڏٺون ته پڇاڙي تائين توسان رهنداسين ۽ انهيءَ  
 فيصلي ۾ مير محمد بخش خان کي ٻڌل سمجهه - هتان  
 هلي انهيءَ کي ٿا ملون ۽ انهيءَ کان به توکي اهڙو  
 واعدو وٺرائي ڏينداسين - آءٌ بدين آئس ۽ مريدن کي  
 گهرائي سمورو احوال ڏنم ۽ اعلان ڪيم ته، ”آءٌ  
 ايندڙ اسيمبلي چونڊن ۾ اسيدوار بيهان ٿو.“

ڪم شروع ڪيوسين - اڀريون سپريون کي موٽرون  
 به هٿ ڪيون سين وري حيدرآباد ويس. پرڳڙين کي  
 چيم ته، ”هاڻي اوهين ۽ مير صاحب مون سان گڏجي  
 هڪ چڪر ٽنڊي باگي جو ڏيو - هي سڀ سڀيئي تيار  
 ٿيا - مير ولي محمد خان، مير نور حسن خان ۽  
 رئيس وڏو پرڳڙي گڏجي ٽنڊي باگي تعلقي ۾ روانه  
 ٿياسين. ڪن ماڻهن کي ڏسندا وياسون پنگرڻي جو مير  
 محمد بخش سندس زمين تي رهندو هو - رات وڃي انهيءَ  
 وٽ ٿرسياسين. مير صاحب سان حال احوال ٿيا - هن  
 ۽ مير ولي محمد خان ڪجهه پاڻ ۾ خلاصو ڳالهائيو -  
 نيٺ مير محمد بخش خان مدد ڪرڻ جو واعدو ڪيو،  
 پر هي اکر چيائين ته، ”آءٌ خاڪسار آهيان سو ڀڳڙا  
 پاڻ سان کڻي لاءِ ڪٽندس. قرآن مٿي تي رکندس،

گهوڙي تي چڙهندس - هر ڪنهن ووٽر وٽ قرآن ميڙ  
ڪٿي ويندس ۽ مير غلام علي خان جي مخالفت ڪندس -  
مون کي اوهان جون نه موٽرون ڪپن نه سواري -  
باقي بابو ڄاڻي اوهين ڄاڻو يعني مير حاجي صاحب  
خان - پر آءٌ سندس پٽ آهيان - مون تان هٿ ڪٽي پوءِ  
پلين مير غلام علي خان جي مدد ڪري. " ٽالپرن ۾  
اهو مير جي خلاف جوش ڏسي منهنجي دل کي هڪ  
قسم جي ڌارس آئي ته هاڻي هي مون کي ڪڏهن به  
ڇڏيندا ڪونه ۽ آخر تاءِ مدد ڪندا رهندا - آخر اتان  
روانا ٿياسين ۽ سڌا ديهڙي مير حاجي صاحب خان وٽ  
وياسين. جنهن سان اهي حال احوال ٿيا - مير صاحب  
به هاڻو ڪئي - مگر ڪو جوشيلو واعدو نه ڪيائين.  
اسان کيس عرض ڪيو ته، اوهين اسان سان گڏجي  
ورڪ تي هلو - هيءَ صاحب تيار ٿي اسان سان موٽر  
۾ سوار ٿيو - جڏهن ڪڏهري ۽ ٽنڊي باگي جي وچ  
۾ هڪ پونڙي تي هٽاسين ته ٽنڊي باگي کان موٽر  
ايندي ڏٺي سين. موٽر جڏهن برابر آئي ته مير غلام علي  
خان، قاضي عابد صاحب منجهس هئا - هي اسان کي  
ڏسي بيهي رهيا ۽ هيٺ لٿا - اسين به سڀئي لهي گڏياسين -  
مگر مير صاحب نور حسن خان کي ايتري ڪاوڙ هئي

جو هو موٽر مان هيٺ به نه لٿو ۽ نڪي مير صاحب  
 کي گڏيو. اتي قاضي عابد ۽ مير صاحب سونڪي چوڻ  
 لڳا ته، ”تون سچ پچ بيهي ويو آهين ڇا۔ پر پاڻ پاڻ  
 ۾ نيٺ ٺهي وينداسين. تون بدين پهچ ته آءُ اتي تو  
 وٽ اچان ٿو.“ اهي چئي مير حاجي صاحب خان کي  
 چيائين ته، ”تون ڪيڏانهن ٿو وڃين“ جنهن چيو ته،  
 ”مون کي به هنن ورڪ لاءِ کنيو آهي.“

مير صاحب علام علي خان کلي کيس ٻانهن مان  
 جهلي وڃي سندس موٽر ۾ وهاريو. اسان پڇيو ته، ”مير  
 صاحب خان هاڻي ڪيڏانهن ٿا وڃو۔ اوھين ته اسان  
 سان هليا هئا.“ اتي صاحب خان چيو ته، هاڻي اوهان  
 سان هلڻ پورو ٿيو۔ اسين مير صاحب سان ٿا وڃون.“  
 آءُ حيران ٿي ويس ته هڪڙي مير صاحب ته پڇڻ ۾  
 بسم الله ڪئي هاڻي ڏسون ته ٻيا ڪيترو ٿا هلن۔ پر  
 هنن ٻين ميرن مون کي نهايت پڪا واعدا ڏنا هئا۔  
 تنهن ڪري ستن اعتبار پي آيو۔ ڪم زور شور سان  
 شروع ڪيو سون وقت به وقت وري ليدرن کي  
 گڏجڻ لاءِ ڪراچي پي وڃڻو پيو۔ اچان پيپر پڙ ۾  
 گهڻا ڏينهن هئا۔ جڏهن ڪراچي وياسين ۽ جي۔ ايم۔

سيد صاحب کي گڏياسين ته اُتي هنن مون کي زور ڀريو ته پير پلن شاه سان ٺاه ضروري آهي - جو انهيءَ جي مدد بهتر ٿيندي . جنهن تي مون چيو مان ته ، ”هو اسان جن وڏن کان اسان جا سڄڻ نه آهن ۽ ڪڏهن به دل سان نه ٺهندا - تنهن ڪري ڪوشش اجاڻي آهي -“ مگر سيد صاحب تمام زور رکيو ته ، ”تون اسان سان گڏجي هل - پير پلن شاه اڳي پيرن سان ڪونه ٺهي تنهن ڪري تنهنجي مدد ڪندو -“ آخرڪار مون قبول ڪيو . پير صاحب ڪراچيءَ ۾ يوسف چانڊئي جي بنگلي تي لٿل هو ۽ محمد يوسف جو والد ميان خير محمد خان به اُتي هو - اسين هڪ رات جو سڀئي گڏجي وياسين - پير پلن شاه اسان کي نهايت عزت ۽ پيار سان مليو - پاڻ تمام سمجهدار ۽ جهان ديدہ انسان هو - تنهن ڪري اهڙيون ڳالهيون ڪيائين جو مون سمجهيو ته هي خدا ڪارڻ منهنجي مدد ڪندو . ٿوري وقت کان پوءِ چيائين ته ، ”آءٌ بلڪل حاضر آهيان ، پر آءٌ ملوڪ شاه سان به صلاح ڪريان - تنهن کان پوءِ منهنجون ڪي عايشاه سان ڳالهيون آهن ،“ جي سيد صاحب کي چيائين ته توکي ڊٽائيندس - تنهن کان پوءِ آءٌ بيشڪ ٻاهر نڪري اليڪشن جو



ورڪ ڪنڊس. ”آخرڪار انهن گالهين ڪرڻ جي وري تاريخ حيدرآباد ۾ مرحوم قبول محمد شاه جي بنگلي تي رکي ويئي. سونگي به ليدرن صاحب جي هدايت ٿي ته تون انهيءَ تاريخ تي اتي هلائين.“

آءُ انهيءَ وچ ۾ وري بدين موٽي آئس ۽ اچي پنهنجي ڪم کي زور شور سان شروع ڪيم. مقرر تاريخ تي حيدرآباد ويس ڪي خاص مريد ۽ دوست به پاڻ سان وٺي ويس. قبول محمد شاه صاحب جي جڳهه تي سڀئي گڏ ٿياسين جي-ايم سيد صاحب به اتي هو ۽ پرگڙي به هئا. پير پاڻ شاه هيٺيان شرط وڌا:

(۱) درگاهن جي پيدائش ۽ عزتن ۾ اسانگي ۸  
انه حصو عاليشاه لکي ڏي- جو اڳ ڪين فقط ۶ آڻه  
حصو قانوني طرح مليل هو-

(۲) ته ميلي يارهين ۾ به اٺ آڻه ڏي اڳ سندن  
قانوني طرح ميلي ۾ ڪوبه واسطو نه هو. ڇو ته درگاه  
جي سجاده نشين لکڻ جو اسان کي به اختيار هجي  
اڳين فيصلن موجب اهو اعزاز فقط مون کي ۽ منهن  
جي وڏن کي مليل هو. خير شرط پيش ٿيا جي تمار

ڏکيا هئا. انهن عزتن لاءِ منهنجن مائٽن ڪافي دولت وڃائي پریشانين ڏنيون ۽ وڙهي وڙهي حاصل ڪيون هئائون. هاڻي سوال اٿيو ته هڪ عارضي اسيمبلي جي ميمبري خاطر هي پائيدار دائمي عزتن ۾ ڪيئن ٻين کي ڀاڱي ڀائيوار ڪجي. سو منهن جن مريدن ۽ دوستن انهيءَ فيصلو قبول ڪرڻ کان انڪار ڪيو ۽ آئون به خاموش هوس. ڪجهه سوچڻ واسطي مون هڪ ڏينهن جي سهلت گهري. مگر جيئن ته ميمبري جو عشق ۽ پرکڙين ۽ جي- ايم- سيد جو اثر مون تي ايترو ٿيو جو مون پنهنجن جن مريدن کي ناراض ڪري به اهي شرط قبول ڪيا ۽ اهڙو دستاويز لکي ڏنم. پير صاحب ۽ شاه صاحب جن ڏاڍا خوش ٿيا. اسان جي اهين سمجهڻ گهرجي ته هار انهن ڏينهن کان شروع ٿي.

شروع ۾ پير پلان شاه ۽ ملوڪ شاه اهڙي ته سچائي سان اليڪشن جو ڪم ڪرڻ لڳا. جو مون دل ۾ چيو ته، ”افسوس آهي جو اهڙا وفادار عزيز آءٌ ڇو ڪاوڙايو ويٺو هوس، هي ته منهن جا ٻانهن ٻيلي آهن.“ خدا جو شان جو پنهنجن تعلقن جي مائٽن جو مون ڏانهن تمار

گهڻو چاه ڏسڻ ۾ آيو ۽ مير غلام علي خان جتي به  
اجتماعي خواه انفرادي طرح ڪن سان مليو ٿي ته،  
کيس فقط مایوسي ٿي نصيب ٿي.

پير جيئن ته مير صاحب هڪ ته دولت مند ماڻهون  
هو، ٻيو پاڻ ان وقت لاءِ آدر جو وزير هو. تنهن  
کان سواءِ کيس مسلم ليگ جو ڏکيت به هو. ان  
وقت مسلم ليگ کي اسانجي ملڪ ۾ ڪا خاص اهميت  
ڪانه هئي. خاص بهرائين ۾. مگر مير صاحب وٽ به  
دوست ان وقت اهڙا هئا. جي اڄ ڏينهن تائين خاص  
عقل ۽ سمجهه رکن ٿا ۽ اليڪشن ۽ اليڪشن جا  
ساهر اڄ ڏينهن تائين حيدرآباد ضلع ته ڇڏيو، پر سڄيءَ  
سنڌ ۾ انهن جهڙو ٻيو ڪونهي. جيتوڻيڪ اهي ٻئي  
صاحب اصل ۾ منهنجا پراڻا دوست مهربان هئا. مگر ان  
وقت هو مير صاحب سان بلڪل وفادار ۽ عاشق زار  
هئا ۽ اليڪشن جو سمورو ڪم سندن صلاح مشوري  
تي هليو ٿي پئي. تنهن ڪري انهن مير صاحب کي  
مايوس ڪرڻ نٿي ڏنو. نه ته حالتون اهڙيون جو مير  
صاحب شايد ميدان ڇڏي وڃي ها. هاڻي ناظرين کي  
اهو ٻڌائڻ ضروري ٿو سمجهان ته اهي به صاحب

ڪير هئا.

آهي هئا قاضي برادران- قاضي ميان اڪبر ۽ قاضي  
عبدالمجيد عابد- منهنجي ساٿن دوستي ۱۹۳۳ ع کان  
هئي، ۽ سندن سياسي خدمتون به سون ڪي ڪيون  
هيون- جن بابت عبرت اخبار ۾ غير جانبدار ڪجهه اظهار  
به ڪيو آهي ۽ منهنجي هن اليڪشن بابت به ڪافي  
عبرت اخبار ۾ تفصيل سان غير جانبدار حوالا وقت به  
وقت پي ڏنا آهن.

سون ڪي ياد آهي ته ۴ ڊسمبر ۱۹۴۵ ع تي ضلع  
حيدرآباد جي آميدوارن کي پنهنجي نامزدگي جا فارم  
پيش ڪرڻا هئا جي اسان ٻنهي ڏنا- آءُ ٽنڊي يوسف  
۾ ترسيل هوس مير صاحب ۽ قاضين کي اڃان اميد هئي  
ته عاليشاه کي ڪنهن به طرح ٺاهي کيس هٿ ڪڍائينداسين-  
سو انهيءَ رات جو اٽڪل ۱۲- يا هڪ جو وقت هو  
ته ٽنڊي يوسف ۾ آيا- اسين مڃي مٿا پيا هٽائين- آءُ  
رئيس خيرمحمد جي گهر جي جڳهه واريءَ ماڙيءَ تي  
ستل هوس ته، اچتو مٿي رئيس خيرمحمد چڙهي آيو ۽  
اسان کي اٿاري ٻڌائين ته، هيٺ قاضي ڀائر ۽ مير  
آيا آهن توهان گڏجڻ ٿا گهرن. سون چيو ته، ”پلين

اچن"۔ آخر رئيس ڪين وٺي آيو۔ جي هيٺيان صاحب هئا:

(۱) مير غلام علي خان (۲) مير بنده علي خان ٽنڊي  
 غلام علي وارو (۳) مير حاجي حسين بخش خان (۴) مير  
 خدا بخش خان ٽنڊي باگي وارو (۵) چاموٽ محمد علي  
 شاه مرحوم مٽيارين وارو ۽ قاضي پاٿر۔ مڃي ڏينهن  
 جا ٽڪل هٿاسين سو منهنجي ته ننڊ مان اک ٿي نٿي  
 پئي. پر لاچار ويهي ڳالهائو پيو۔ خوش خير عافيت کان  
 بعد حال احوال ٿيا۔ هنن مون کي ميدان ڇڏي وڃڻ  
 لاءِ ٻن شين جي آڇ ڪئي هڪ ته چاموٽ صاحب جو  
 ان وقت مير صاحب جي مدد ۽ مهرباني ڪري لوڪلبورڊ  
 جو پريزيڊنٽ هو سو ڇڏي ٿو ۽ اها جاءِ بنا مقابلي  
 جي مون کي ٿي ڏنائون ۽ پيو خرچ وغيره جي عيوض  
 ۾ رپهه اڌ لک روڪڙا کڻي آيا هئا جو به ٿي ڏنائون۔  
 خير طرفين کان دليل دلائل ڪافي هليا مگر قصو  
 مختصر ته مون ڪين صفا جواب ڏنو ته هاڻي هن وقت  
 منهن جو ميدان ڇڏي وڃڻ منهن جي لاءِ هڪ قسم  
 جو سياسي موت آهي۔ هڪ ته انهيءَ سيمبريءَ خاطر  
 اڳئي مائيمٽيائين عزتن ۾ ٻين کي پائيواري ڪري چڪو  
 آهيان ۽ باقي اليڪشن به نه ڪريان ته پوءِ بدين مان



ٿي لڏي وڃان ته بهتر ٿيندو. تنهن ڪري سندن آڇون  
نهایت عزت ۽ ادب سان ٺڪرائي ڇڏيم ۽ هو ناسيد  
ٿي سڀئي واپس روانا ٿيا.

آخر صلح جي خيالن کي ڇڏي ٻيئي ڌرين پنهنجي  
پنهنجي ڪم کي لڳي ويئون. مير صاحب پهرين توجهه  
پنهنجن ٽالپرن ڏانهن ڏني، جيڪي سندس خلاف هئا.  
حقيقت ۾ ٽنڊي باگي جا ٽالپر ڪي مير غلام علي خان  
جي خلاف نه هئا پر مير خدا بخش خان جي ڏاڍاين  
سبب مير صاحب جي مخالفت ٿي ڪيائون. آخر مير  
صاحب سموري سنڌ جي مڪي ميرن صاحبن کي گهراڻي  
ورتو ۽ ٽنڊي باگي ۾ گڏ ٿي سڀني ميرن سان ڳالهائون  
ڪيون ۽ جن جن جا جيڪي حق مير خدا بخش خان  
ڦٽي ڏنا، سي وٺرائي ڏنائين ۽ ميرن کي پاڻ ۾ ٺاهي  
هڪ ڪيائين. تنهن ڪري جيڪي مير منهنجي مدد  
ڪري رهيا هئا جهڙوڪ مير ولي محمد خان، مير  
نور حسن خان، مير محمد بخش خان ۽ ٻيا سڀها ٿاها  
تن سڀني مون کان خير سان پاسڙو ڦيرايو.

مون کي جڏهن اها خبر پئي ته، آءٌ وٽن ويس  
خاص ڪري انهن ۾ ليڊر به هئا: هڪ مير ولي محمد خان

۽ پيو نور حسن خان تن کي پڇيم ته، ”هي ڇا فيصلو ٿيو۔ جنهن تي مير ولي محمد خان ته صاف اکرڻ بنان ڪنهن حجاب جي جواب ڏنو۔ نڪي پيس وعده ياد نڪي ٿيس قرآن شريف تي لکي ڏيڻ جو خيال جو هن جي طبيعت ئي اهڙي آهي۔ باقي مير نور حسن خان کي ڏنم ته ڪيل انجمن جو افسوس ضرور هوس۔ مگر چيائين ته آءُ هاڻي مجبور آهيان، جو منهن جا ٻيا سڀئي ٽالپر ڀاڙ واعدہ کان ڦرن ٿا۔ باقي آءُ هڪڙو ڇا ٿو ڪري سگهان تنهن ڪري آءُ ماڻ ڪربو ٿو وهان۔ نڪي تنهنجي ڪم ۾ هلندس نڪي مير غلام علي خان جو ڪم ڪندس ۽ ڪيائين به ائين ئي.“ پڇاڙيءَ ۾ مير نور حسن خان پنهنجي سر ڪنهن جو به ڪم نه ڪيو۔ باقي مير ولي محمد خان ۽ محمد بخش خان مير غلام علي جي پيش پيش هئا۔

منهنجي رب جي قدرت ته ميرن جي ڦرڻ ڪري عوام تي اٿلندو منهنجي فائدي ۾ اثر پيو۔ ته ويڇاري پير سان ٽالپرن دغا ڪئي آهي۔ تنهن ڪري پير جي مدد ضرور ڪبي۔ سو ٿنڊي باگي جو خاص ڪري عوام سمورو منهنجي حق ۾ هو۔ ان وقت ووت به

عوام جا هئا ۽ ووٽ ڪرڻ جي آزادي هئي .

هاڻي مير صاحب ڏٺو ته ميرن کي ٺاهيم، مگر ووٽرن تي ڪو خاص اثر نه پيو. ان وقت ٽالپر ذات مان مونکي فقط راڄي خانائي جي ميرن دل و جان مان مدد ڪئي. باقي ٻيا سموري منڌ جا ٽالپر مير غلام علي خان سان هئا. مير صاحب جو گهڻو فائدو انهيءَ ناه ۾ نه ڏنو تنهن وري قاضي صاحب جي مشوره موجب پير پلن شاه ۽ ملڪ شاه ڏانهن توجهه ڏنائين. مير صاحب ملوڪ شاه کي پاسا ڏيڻ لڳو ۽ نيٺ ملوڪ شاه کي ڪنهن مناسب قيمت تي ٺاهي ڇڏيائين. پر ملوڪ شاه سياڻو آهي تنهن جو بدين جي عوام ۽ سریدن جو مون سان گهڻو روهجان ڏٺو سو مير صاحب سان اهو واعدو ڪيائين ته، آءٌ اندروني طرح عاليشاه جي مخالفت ڪندس پر ظاهر نه. ۽ پير پلن شاه مرحوم لاءِ به ساڳي ڳالهه ٻڌڻ ۾ آئي. اليڪشن ۲۱ جنوري ۱۹۴۶ع تي ٿيڻي هئي. ڪم پنهنجن پاسن جو زور شور مان هلڻ لڳو. مير صاحب ۽ قاضي صاحب جڏانهن ٿي ويا، اتان گهڻو ڪري مايوسيءَ کان سواءِ ٻيو نه ٿي ڏنائون. آخر هڪ ته مير صاحب وزير هو ۽

وزير به بااثر وزير - ان زماني سنڌ حڪومت جو تنهن کان سواءِ ڪامورن کي ليگ اميدوار لاءِ به حڪومت کان خاص حڪم هئا ته، ”هر ڪنهن طرح سرڪاري اميدوار جي مدد ٿيڻ گهرجي.“ تنهن ڪري هنن بدين تعلقه خاص طرح جو منهن جو تعلقو آهي ۽ ٽنڊي باگي تي البت توجهه گهٽ جو اتي سڀرن جو ڀروسو هو - خيال رکيائون.

پولينگ ۽ پرزائينگ آفيسر سڀئي پنهنجي مرضي جا ماڻهون مقرر ڪرايون ۽ پولنگ به جيڪي ٿي ٿي سگهين سي پنهنجن خاص همدردن جي اوطاقن ۾ مقرر ڪرايون ته سندن ماڻهن ۽ کين بي قائدگي ڪرڻ ۾ سهوليت ٿئي. مون کي اليڪشن کان هڪ هفتو کن اڳ خبر پئي ته مير صاحب پنهنجي حڪومت جي طاقت تي اليڪشن ۾ بي قائدگي ۽ ڏاڍائي ڪندو تنهنجن ماڻهن کي ووٽ ڪرڻ ڪونه ڏيندا ۽ اڳتي آفيسر پنهنجي هٿن سان آڱوٺا هڻي ۽ ووٽ پيٽين ۾ داخل ڪري ڇڏيندا.

منهنجو ان وقت قانوني صلاحڪار ڊاڪٽر سلطان احمد

هو - جنهن سان صلاح ڪير - جنهن چيو ته، ”اها ڳالهه مخفي رکجي نه ته ماڻهون دل شڪست ٿي پوندا ۽ تون ڪراچي وڃي جي - ايم - سيد سان صلاح ڪر ته ڇا ڪجي؟“ آءُ ڪراچي ويس - جي - ايم - سيد سان به اليڪشن هٿي مگر معمولي مقابلو هوس، تنهن ڪري هو مونکي ڪراچي ۾ ملي ويو - جي - ايم - سيد سان ميرن شهمير خان رئيس فقير محمد خان ڪاچي جو پٽ مقابلي ۾ بيهاريو هو، پر مير کان کيس اليڪشن لاءِ ڪيل واعدن موجب خرچ ۽ موثرن وغيره جي پوري مدد نه پهتي تنهن ڪري هو صاحب اليڪشن هلندي هٿ ڪڍي ويو ۽ شاه صاحب بنان مقابلي ڪامياب ٿي ويو اها خوشي اسان کي به ٿي جو اسان جو ليڊر بنا مقابلي ڪامياب ٿيو - تنهن جو گهڻو سبب اهو هو جو مير غلام علي خان کي مون هٿ قابو ڪري ڇڏيو جنهن ڪري هو سيد جي تڪ ۾ توجهه نه ڏيئي سگهيو ۽ نه خرچ ڪري سگهيو - بهرحال سٺو ٿيو ليڊر نه ڪٽيو.

مون ساڻس ڪراچي ۾ ميرن جي سٽيل منصوبن کان آگاهه ڪيو، جنهن تي پاڻ منهنجي نالي سان ان



وقت جي انگريز وائيسرائي هند ۽ سنڌ جي انگريز گورنر کي تارون ۽ درخواستون ڪرايون ۽ سون کي دلايو ڏنائين ته، ”هاڻي سڀ ڪجهه ٺيڪ ٿيندو، تون وڃي ڪم ڪر.“ آءٌ موٽي آئيس ۽ سمورو احوال اچي سلطان احمد کي ٻڌايم. ٻين کان انهيءَ ڳالهه کي مخفي رکيوسين ۽ پنهنجي ڪم کي لڳي وياسين. آخرڪار اها گهڙي ۽ ڏينهن به آيا جن جو هيترا سارا مهينا انتظار هو. يعني اليڪشن جو ڏينهن ٿيو. پنهنجن تعلقن ۾ جملي ۲۱ پولنگ اسٽيشنون مقرر هيون ۽ هر ڪنهن پولنگ تي پنهنجن ٽرين جا بندوبست هئا. اسان ۽ اسانجن ماڻهن هن کان ڪا اهڙي وڏي اليڪشن نه ڪئي هئي. تنهن ڪري نا تجربده ڪار هئاسين ۽ وڏن ماڻهن جي ڪوڙن ۽ فرين کان به ڪڏهن واقف نه هئاسين. جنهن جو مثال طور حاجي مقبول شاه وانگر قسم کڻي ٿي انجام ڪيو. تنهن تي اعتبار ٿي ڪيوسين ۽ سمورو بار ان تي رکيوسين. اها خبر نه هئي سين ته ڪو هي معتبر ماڻهو بندوقن ۽ پستولن جي پروان تي قسم وغيره وساري غداري ڪندا ۽ وڏن ماڻهن سون سان قسم انهيءَ ڪري ٿي ڪنيا جو سندن هاري ۽ راج جا ماڻهو سڀئي دلي جاني مون سان هئا. جن

ڪيئن منهن تي جواب ڏنو ٿي، جنهن ڪري هو زميندار صاحب ڏنا نٿي ٿيا. بهرحال قصو وڏو آهي. هر ڪنهن جا افعال اگر اتي ظاهر ٿو ڪريان ته ٽڪجي پوندس. لکي نه سگهندس، تنهن ڪري قصو مختصر. ته ماڻ ڪري پنهنجي بندوبست ۾ لڳي وياسين.

بهرحال اليڪشن ٿي آءِ اليڪشن جي ڏينهن تي ٽنڊي باگي ۾ هوس جو اتي ميرن جو زور هو. باقي بدين ۾ پويان پيا ماڻهون ۽ پير پلن شاه هئا — قاضي عبدالجيد عابد صاحب ۽ قاضي ڪلان جي رٿيل منصوبن تي مير صاحب پورو پورو عمل ڪيو هو. هر ڪنهن پولنگ اسٽيشن تي پنهنجا ماڻهو مقرر ڪرايا هئا. جو پاڻ وزير هو ۽ مسلم ليگ جو به زور هو تنهن آفيسرن پڻي وزير صاحب ۽ ليگ جي خوش آمد ڪئي.

اليڪشن جي ڏينهن صبح جو ۸ بجي پولنگ تي جيڪو منهنجو ووٽر وڃي ته انهيءَ کي چون ته، تنهن جو ووٽ ٿي ويو. اگر ڪنهن ووٽر انهيءَ تي گرم ٿي تڪو ٿي ڳالهائين ته کيس پوليس وارن ڌڪا ڏيندا ٿي ڪڍيندا. منهنجن ايجنٽن انهيءَ روش تي

اعتراض تي پرزائيدنگ آفيسر وٽ ڪيو ٿي ته انهي جي ڪانه ٿي ٻڌي. مطلب ته هرڪنهن ٻولنگ تي راتو رات صبح سان مير صاحب جي حق ۾ ووٽ پئجي ويا. ڪٿي ڪي ٿورا ووٽ منهنجي حق ۾ داخل ٿيا. باقي سڀ خير.

بدين تعلق، منهنجو سمجهي ميرن ٻهرو پورو آفيسري زور لڳايو هو ۽ مير صاحب غلام علي مرحوم پاڻ پنهنجي سر بدين ۾ رهندو هو ۽ اليڪشن جي ڏينهن ۾ به بدين ۾ گشت ڪري رهيو هو. ميرائي پرلنگ اسٽيشن تي مرحوم غلام رسول منڌري ۽ مير صاحب جي ڪجهه جهڙپ ٿي پئي. جو ان وقت اربابن منڌر ۾ ڪجهه مڙسي هئي. مرحوم عبدالرسول غلام رسول جو ننڍو ڀاءُ منهنجو ايجنٽ هو. جو تمام سمجهدار ۽ سٺو ماڻهو هو. اهو وچ ۾ آيو. جنهن منڌون ڪري جهڙو ٿاريو. باقي غلام رسول ان وقت اهڙو ته شير ٿي بيٺو ۽ اهڙا لفظ مير صاحب جي خلاف مير صاحب کي چيائين جي لکڻ مناسب نه آهن، اهو ساڳيو غلام رسول منڌرو پڇاڙي ۾ اهڙو دل جو ڪمزور ٿيو جو پنهنجي پاڇي کان پيو ڊڄندو هو.

ساڳي طرح لواري جي پولنگ تي عبدالله خان  
 ڪور به مڙسيون ڪيون پر ڇا ٿي ڪري سگهيا ووت  
 سڀ مير جا ٿي ويا باقي سڄن ووٽرن پئي ٻاهر مٿو پٽيو.  
 بدين جي شهر واري پولنگ تي جيڪا بي قائدگي  
 پي ٿي تنهن لاءِ ماڻهون وڃي ڊاڪٽر سلطان احمد کي  
 ٻڌايو ڊاڪٽر ويچارو اندر گهڻي دانهن ڪوڪ ڪري  
 پر ٻڌيس ڪير به ڪونه ڪي وري پير پلن شاه وٽ  
 وڃن ته هن اشرف نه ماڳي بنگلي جا دروازا بند  
 ڪري ڇڏيا. ماڻهو ويچارا موٽي واپس ٿي ويا.

ٽنڊي باگي ۾ مير غلام علي خان ميرن جي آسري  
 تي ڪو اهڙو خاص بندوبست نه رکيو. بهرحال قصو  
 وڌو آهي. نتيجو اهو نڪتو ته ٽنڊي باگي ۾ آءُ هڪل  
 (۶۰۰) ووت وڌيس ۽ بدين ۾ مير صاحب جا ايترا ووت  
 ٿيا جو جملہ انگن ۾ هارايو.

انهي وقت اسان جو ليڊر جي - ايم - سيد هو  
 جو به اليڪشن جي ڏينهن بدين ۾ آيو. ٽنڊي باگي  
 ۾ جيڪا حڪومت جي طرفان زبردستي ٿي انهيءَ کان  
 پاڻ به واقف ٿيو ۽ تارن ذريع ھندوستان جي وائسراءِ ۽  
 سنڌ جي گورنر کي آگاه ڪيائين. ٻهر صورت اليڪشن

ٽي گذري. مير صاحب ڪٿيو.

ڪجهه وقت بعد اسان اليڪشن پيشن جو ڪم  
هٿ ۾ ڪيو. ديوان نهچلداس کي وڪيل ڪيوسين  
پيشن جي مواد گڏ ڪرڻ ۾ ڊاڪٽر سلطان احمد  
تمام گهڻو ڪم ڪيو. پيشن گورنر بهادر وٽ داخل  
ڪئي سين. پر جئين ته مير صاحب وزير هو ۽ مرحوم  
غلام حسين وڏو وزير. تنهن ڪري گورنر تي اثر  
هلائي اسان جي پيشن سمرلي رد ڪرائي ڇڏيائون.  
خالق جي قدرت پوري ۸ مهينن اندر وزارت جي  
پڇ گهڙ سبب سڄي اسيمبلي ختم ڪري ۹۲ الف لاڳو  
ڪيو ۽ ڊسمبر ۾ وري نئين سر اليڪشن جي تياري  
ٿيڻ لڳي.

مير صاحب کي وري بدين ۽ ٽنڊي باگي مان بيهڻو  
هو ۽ آءُ به تيار هوس. ٻنهي ترين جو وري ڪم  
زور شور مان چالو ٿي ويو. سڄي ڳالهه اها آهي ته  
اسين ٻئي هڪ ٻي کان پي ڊناسين. مگر صلاح ڪرڻ  
لاءِ مير صاحب پهل ڪري هٿ ڊگهاريو. گهڻا دوست  
وڃڻ ڳالهيون ڪرڻ لاءِ طرفين ڏانهن پي آيا جن ۾



قابل ذکر نالا هي آهن:

آغا اعجاز وکیل، قاضي عابد، مرحوم خان صاحب محمد اسحاق جو ان وقت ڪراچيءَ جو ڪليڪٽر هو، مگر مون سان واقفيت ۱۹۲۸ع کان هيس. جو هو بدين ۾ مختيارڪار ٿي آيو هو ۽ مون سان سندس نهايت قرب ڀريو رستو هو. تنهن کان سواءِ ٻين دوستن به انهيءَ لاءِ زور ڀريو ته صلح لاءِ ڪو رستو ڪڍجي. مون انهيءَ باري ۾ ڊاڪٽر سلطان احمد ۽ ٻين مريدن کان راءِ ورتي جن جي به اها مرضي هئي ته اگر عزت ڀريو ناه ٿئي ته بهتر.

المختصر فيصلو هي ٿيو ته، ڪراچيءَ ۾ سر غلام حسين مرحوم جي بنگلي تي ڳالهائون ڪجن. آءٌ، ڊاڪٽر سلطان احمد ۽ رئيس جڙيو خان، آغا اعجاز سان گڏ ڪراچي وياسين.

سر غلام حسين مرحوم جي بنگلي تي سڀني گڏ ٿياسين. جتي يوسف هارون به هو ۽ هو به انهيءَ صلح ۾ دلچسپي رکندڙ هو.

ٻه ٽي ڏينهن مسلسل ڳالهائون هليون آخرڪار

فيصلو هي ٿيو ته، ”آءٌ دوستن سميت مسلم ليگ ۾ شريڪ ٿيان.“ ۽ هن دفعي بدين تان مير صاحب اچي ۽ مون کي رئيس محمد يوسف چانڊيه جي مقابلي ۾ ليگ جو ٽڪيٽ ملندو ۽ انهيءَ جو مقابلو ڪرڻو پوندو. جنهن تڪ ۾ ۴ تعلقه هئا.

(۱) تعلقه شاه بندر (۲) گهوڙا ٻاري (۳) ساڪرو ۽ (۴) محال ڪيٽيون. جيتوڻيڪ اهو تڪ بلڪل اڻ ڏنل هو. مگر سواءِ گهوڙا ٻاري تعلقي جي باقي ٻين تعلقن ۾ درگاه شريف جا مريد گهڻا آهن ۽ منهنجا ذاتي دوست به آهن. تنهن ڪانسواءِ وقت ليگ جو تمام زور هو. جنهن جي مدد جو به انجام ٿيو. فيصلو گهڻو ڏکيو هو. مگر دل جهلي قبول ڪيوسين. ۽ يوسف هارون انهيءَ وقت ليگ ٽڪيٽ لاءِ مون کان درخواست وٺي، هوائي جهاز سان دهلي روانو ٿي ويو، جو قائد اعظم اتي هو جنهن کان منظوري وٺي هئي. ٻي ڏينهن ٽڪيٽ منظور ڪرائي واپس ڪراچي موٽي آيو ۽ اسين ۴ آڪٽوبر ۱۹۴۶ع مسلم ليگ ۾ دوستن سميت شريڪ ٿياسين.

سزي جهڙي ڳالهه هيءَ ٿي، جو ڊاڪٽر سلطان

احمد اڳ مڇيون رکندو هو انهيءَ ڏينهن مڇيون ختم ڪيائين ۽ دليل اهو ڏنائين ته ليگ ۾ شريڪ ٿيا آهيون ۽ قائد اعظم جي تقليد ڪئي اٿون. اسان اليڪشن جو ڪم شروع ڪيو. جاتي ۾ رهندڙ ملڪاڻي ان وقت رئيس حاجي بچل خان مرحوم رئيس چڻا خان مرحوم ۽ رئيس محمد عثمان مرحوم هئا. جن جو اثر تعلقي شاه بندر ۾ تمام گهڻو هو. تنهن کان سواءِ ڪاري پاسي ڏانهن جو شاه بندر تعلقي جو حصو آهي ۽ انهيءَ طرف درياءُ سنڌ ۾ پيڙين جي ذريع ڳوٺ ڳوٺ ۾ وڃڻو ٿي پيو. اتي سندن تمام وڏي زمينداري ۽ لاڳاپو هون. انهن ٽنهي صاحبن تن من ۽ ٽن سميت منهنجي ڏاڍي مدد ڪئي. هن وقت اهي ٽئي صاحب وفات ڪري ويل آهن. سندن عزيز ۽ اولاد آهن، جن جو اسان سان ساڳيو رستو آهي. مگر هنن ۽ موجوده رئيسن ۾ گهڻو فرق آهي. منهنجي دلي رب جي درگاه ۾ دعا آهي ته هننکي به رب سائين ساڳي همت ۽ عزت ڏي - آمين.

پهرين اليڪشن جيڪا بدين ۾ ٿي انهيءَ ۾ منهنجي جملہ عوام مدد ڪئن. جن جو آءٌ تهلل ٿورائتو آهيان.

مگر وڏن زميندارن کي چند هئا جن مان کي مکيه ماڻهو  
 پير گل محمد شاه قريشي ۽ فقير ميان حاجي پير -  
 بخش فاروقي - پير گل محمد شاه ته هڪ اهڙو وقت  
 به آيو جو ڪم لاءِ پيسو ڪونه هو. هن شهر بدين ۾  
 پنهنجا دڪان گروي رکي ڀيا ويهه هزار آڻي ڏنا جي  
 پوءِ اسان ڇڏائي ڏنا. مگر گهٽتائي ڪنهن دوست ۽  
 مريد نه ڪئي جو اهو وقت هڪ جوش جو هو.

بهبهال نٿي واري تڪ ۾ اليڪشن هلي مير غلام  
 علي خان پنهنجي واعدو موجب منهنجي هر ڪا مدد  
 ڪئي. ۽ ليگ سبب حڪومت به مدد ڀي ڪئي.  
 اليڪشن ۱۲ تاريخ ڊسمبر ۱۹۴۶ع تي رکيل هئي.  
 ٽاريون ملڪ هو ۽ ۴ تعلقا بلڪل ڏکيا هئا. گڏيل  
 تڪ نه هو. هڪ تعلقو شاهنڊر هڪ طرف جنهن اڌ  
 خشڪي ۽ اڌ دريائي حصو - باقي ۳ تعلقو گهوڙا  
 ٻاري، ساڪرو ۽ محال ڪيٽيون جي ٿئي سجاول کان  
 پتن اڪري تڪ کان گهاري مان وڃڻو پوندو هو.  
 گهاري ۽ گجوهه ٻئي منهنجا پولنگ اسٽيشن هئا. تنهن  
 ڪري محنت ۽ خرچ ڪرڻو پيو. مگر رب سائين  
 عزت رکي جو نهايت ناميان صورت ۾ اليڪشن ڪئي

سون. ۾ اميدوار سنهنجي مقابلي ۾ هئا. هڪ يوسف چانڊيو جنهن کي ۱۲۶۰ ووٽ مليا ۽ حاجي عارب قهر جنهن کي ۴۸۰ ووٽ مليا ۽ مون کي ۱۱ هزار کي سؤ ووٽ مليا. مٿيئن پنهني صاحبن جون ڊپازٽون رد ٿيون. اليڪشن ڪاميٽي سان ڪٿي آياسين ۽ مير صاحب غلام علي خان جي گروپ ۾ رهياسين ۽ ڪجهه وقت مير صاحب تمام سٺي نموني هلندو رهيو. پوءِ ڪن سنهنجن سرهن سڄڻ جي چوڻ تي مير صاحب پنهنجي رويي ۾ ڦيرو آندو ۽ اهي سڄڻ اڃان تائين موجود آهن جن جو شروع کان وٺي اڄ تائين اهو ڪردار پي رهيو هو ۽ اهي ته مير صاحب ۽ اسان جي وچ ۾ ضرور اختلاف هجي ٻي صورت ۾ بدين ۾ سندن عزت کي خطرو ٿي سمجهيائون. ساڳئي وقت مير غلام علي خان ۽ سندس فيصلي تي انهن جو تمام گهڻو اثر هو ۽ اڄ تائين آهي.

نتيجه اهو نڪتو جو بدين ۾ چيڪو ڪم آءِ جوان سو مير صاحب نه ڪري ۽ جيڪي سنهنجا مخالف چون ٿيئن ٿئي. مٿيئن روش ڏسي آءِ به حيران ٿيس ته ”مير صاحب واعدو ڪيا هئا ته ”بدين تنهنجو



رهندو" مگر عملاً ته ٻي صورت پئي نظر اچي يعني  
مير صاحب اتي پنهنجي پارٽي پختي ڪندو ٿو وڃي.

انهيءَ باري ۾ مون مير حاجي احمد خان ميرپور  
واري کي به چيو تون مير صاحب کي سمجهائي. جنهن  
ورندي ڏني ته، مير صاحب جي قريبي سنگت ۾ تنهنجي  
سخت مخالفت آهي جي مير کي تنهنجي خلاف ڪري  
رهيا آهن. مون گهڻي سمجهايو مانس. مگر تنهنجي هنن  
اڳيان نه هلي. هاڻي تون ڄاڻ تنهنجو ڪم. بهرحال  
پئي وقت ڏکيو سڪيو گذاريو سين. ۱۴ آگسٽ ۱۹۴۷ع  
تي پاڪستان دنيا جي نقشي تي اڀريو. جنهن جو  
پهريون گورنر جنرل قائد اعظم محمد علي جناح ٿيو  
۽ وڏو وزير مرحوم ليافت علي خان ٿيو. اسان جي  
صوبو سنڌ جو پهريون گورنر مرحوم سر غلام حسين  
هدايت الله ٿيو. جنهن ڪري سنڌ جو وزير اعظم  
مسٽر محمد ايوب ڪهڙو ٿيو. سندس وزارت ۾ انهيءَ  
وقت هيٺيان وزير ٿيا. پير الاهي بخش - مير غلام علي  
خان - قاضي فضل الله مون کي ياد آهن، باقي دل  
تي ٿا اچن ته ڪهڙا وزير ٿيا.

هاڻي مير صاحب جو هيءَ رويو هو ته اسانجو

بدین ۾ پنهنجي مرضيءَ تي ڪوبه ڪم نه ٿيندو تنهن ڪري لاچار ٿي سندس بنگلي تي رهڻ به چڏيم ۽ ٿورو ٿورو ڪهڙي ۽ قاضي فضل الله سان دوستي جو رستو رکيم. ان وقت اسان جو حال اهڙو هو جهڙو ڏوٻيءَ جي گڏه جو ٿيندو آهي: ”نه گهر جو نه گهاٽ جو.“

هو صاحب مون کي مير گروپ جو ڪري سمجهندا هئا ۽ مير صاحب وٽ جيڪو حال هو سو مٿي لکي چڪو آهيان. سر غلام حسين هميشه ڪهڙي صاحب سان نه ٺهندو هو. فضل الله کان سواءِ باقي ٻيا وزير سڀئي سر جي پارٽي جا هئا جي ڪهڙي سان دلي نه ٺهندا هئا.

ان وقت قائد اعظم اچي زور ڀريو ته ڪراچي جو علائقو سنڌ کان ڌار ڪري سينٽر جي حوالي ڪريو. ڪهڙو صاحب تردد ۾ هو ته ڇا ڪجي. اتي سر غلام حسين ۽ ٻين وزيرن يعني پير صاحب مير صاحب وجهه وٺي پاڻ ۾ صلاح ڪئي ته هي سٺو وقت آهي ته قائد اعظم ۽ ڪهڙي کي وڙهائجي ته ڪهڙو ڪٽجي ويندو. ڇو جو هو پنهنجن جي طبيعتن کان واقف هئا ته جناح صاحب هڪ ضدي طبيعت ۽ پنهنجي گالهه ڪيل کان نه هٽن وارو هو ۽ ڪهڙو به اصول تي مرڻ وارو آهي.

وزير سڀئي گڏجي وڃي ڪهڙي کي چيون ته ”اسين  
 تومان مر سوڌو ٻڌل آهيون. ڪراچي ڪنهن به حالت  
 ۾ ڇڏي نه آهي.“ آخرڪار هڪ ڏينهن شام جو ڪهڙي  
 صاحب جي بنگلي تي اسيمبليءَ ميمبرن جي ميٽينگ  
 سڏايائون. جنهن ۾ سڀئي حاضر ٿياسين. وزير سڀئي هئا.  
 گهڻن صاحبن ڪراچي نه ڇڏجڻ جي باري ۾ جو شيلين  
 تقريرون ڪيون. مگر ڪهڙي کي ڏنم ته منجهيل ۽  
 خاموش هو نيٺ سڀني صاحبن حلف ڪهڙي مان واعدو  
 ڪيائون ته ”اسين توسان هر حالت ۾ ٻڌل آهيون.  
 جي وقت آيو ته، وزير ميمبر سڀئي استعيفا به ڏينداسين  
 مگر ڪراچي نه ڇڏينداسين.“ ڪهڙو صاحب سڀني جي  
 پڙڪائڻ تي ويساه ڪري ويو. سندس دستور موجب  
 مينو ڪڍي بيهي هڪ زبردست تقرير ڪيائين ته،  
 ”ڪهڙي به اگر تڪليف آئي ته سهندس. اگر اوهان  
 جو مات آهي ته، ڪراچي نه ڏيندس.“ خدا سائين بهتر  
 ٿو ڄاڻي مون کي ائين ٿورو شڪ پيو ته هي ڌڪو آهي  
 ڪهڙي جو مروڃيڻو.

آخرڪار ڪهڙي صاحب قائد اعظم کي رکو  
 جواب ڏنن ته، ”منهنجا ساٿي نٿا مڃين. تنهنڪري

آء ڪراچي نه ڇڏيندس۔“ هاڻي مير صاحب کي سهڻو  
 موقعو ملي ويو۔ انهيءَ پنهنجي حڪمت عملي هلائي  
 جناح صاحب ۽ لياقت صاحب کي چيو ته ڪهڙي کي  
 ڪنهن طرح وزارت تان هٽايو ته آءُ اوهان کي ڪراچي  
 وٺي ٿو ڏيان۔“ پيرزاده عبدالستار کي ڪهڙي وزارت  
 نه ڏني هئي۔ تنهنڪري هُو به ڪهڙي جي خلاف هو۔  
 پوءِ هو صاحب پنهنجي قابليت ۽ مير صاحب جي مهربانيءَ  
 سان سينيٽر ۾ فنڊمنسٽر ٿي ويو هو۔ سو صاحب مير  
 غلام علي ۽ پير الاهي بخش کي سر غلام حسين گهراڻي  
 چيو ته، ”هاڻي وقت آهي۔ اوهين مخفي طرح سون  
 سان گڏجي جناح صاحب ۽ لياقت وٽ هلو۔ ۽ انهن  
 سان وعدو هلي ڪريو ته، اگر ڪهڙو هتي ويو ۽  
 وزارت اسان ناهي ته پهريون جو ڪم ڪنداسين سو ڪراچي  
 ڇڏڻ جو هوندو۔“

رات وڃي هڪ قانون ٺهيو جنهن کي ”پروڊا“  
 نالو ڏنو ويو ته نا آهل وزير کي هن قانون موجب  
 لاهي ۽ مٿس ڪيس هلائي سگهجي ٿو۔

يڪدم اهو قانون ڪهڙي صاحب سان لاڳو ڪيائون۔

کيس بسمس ڪيائون۔ ڪهڙو غريب وعدو پاڙڻ لاءِ وزير صاحبن وٽ ويو ته هاڻي اوهان ڇاڻا ڪريو۔ استعيفا ڏيو۔“ مگر اهو ڪم سمورو ڪيل ٿي انهن جو هو، سو کيس ٻڌائون ٿي ڪونه۔ هنن يڪدم پڇ ڳهڙ ڪرڻ شروع ڪري ڏني۔ پير صاحب الهائي بخش ڪي ڪيائون وڏو وزير۔ مير صاحب نائب وڏو وزير ۽ پيا وزير کڻي ڪيبنيت ناهي ڇڏيائون جنهن ڪيبنيت ۾ هڪ وزير سيد ميران محمد شاه مرحوم به هو۔ جو اڳ اسيمبليءَ جو اسپيڪر هو۔ بسم الله شروع ٿي سيڪريٽريٽ ڪراچي سمورن ٽپڙن سوڌي قائد اعظم جي حوالي ڪيائون۔

سند اسيمبلي پير الهائي بخش ڪاليج ۾ ڪيائون۔ باقي سيڪريٽريٽ نيشنل بيريڪس ۾ ر ڪيائون۔ ڪهڙو صاحب ٽڪليف ۾ هو۔

انهي وچ ۾ ڪو خاص واقعو لکڻ جهڙو نه ٿيو۔ پير صاحب وزارت عظميا هلائي رهيو هو۔

قاضي محمد اڪبر جو انهيءَ دفعي سن ۽ ڪوٽڙيءَ سان جي۔ ايم۔ ميد کان داندليون ۽ ڏاڍايون ڪري حڪومت ۽



ليگ جي زور تي ڪٿي آيل اهو، جتي پير الهائي بخش  
 بحيتت وزير جي ڪجهه بي قائد گيون ڪيون هيون  
 انهن تي سيد الهڪشن پٽيشن وڌي هئي پٽيشن هلندي  
 ۱۹۵۰ع ۾ فيصلو ٿيو جنهن ڪري قاضي صاحب ۽  
 پير صاحب پنهنجن کي ڪورٽ سيمبري تان خارج ڪري  
 ڇڏيو. هاڻي وزير اعظم جي ڪرسي وري به خالي ٿي  
 جنهن لاءِ مير غلام علي اميدوار ٿيو ۽ سڄي سنڌ ۾  
 گشت ڪري پنهنجي پوزيشن مضبوط ڪيائين. انهيءَ  
 گشت ۾ ساڻس ميران محمد شاه مرحوم به هو. ميران  
 محمد شاه جي مرضي هئي ته کيس سڪند پوزيشن مير  
 صاحب ڏي. يعني نائپ وڏو وزير. ۽ هوم جو کاتو.  
 مگر مير انهيءَ لاءِ حاجي مولا بخش سومري سان واعدو  
 ڪيو جو انهيءَ کان کيس چڱي مدد ملي ٿي سگهي.  
 ميران محمد شاه فقط هڪ سر يا ڪو ٻيو هڪڙو سيمبر  
 هجيس. تنهن ڪري شاه صاحب دل ۾ ڪجهه ناراض  
 هو، مگر لاچار مير صاحب سان گڏيو پئي هليو.

ٻي طرف وري ڪهڙي وارن سوچيو ته، ”اهڙو  
 ڪو ماڻهو، مقابلي لاءِ هٿ ڪريون جو پيسي وارو  
 به هجي ۽ ساڳئي وقت کيس مينيسٽر جي، مگر خاص طرح

لياقت صاحب جي مدد ٿئي ته مير صاحب وارن سان مقابلو  
 ٿي سگهندو. سو هنن وڃي يوسف هارون کي ٺاهيو  
 جنهن ڳالهه قبول ڪئي ۽ لياقت کان به وعدو ڪرايائون  
 ته کيس هر طرح جي مدد ٿيندي.

ٻنهي ترين جو ڪم زور شور سان هلندو رهيو.  
 چونڊ ٿيڻ کان هڪ ڏينهن اڳ آءٌ به حيدرآباد  
 ويس. چونڊ ڪرائڻ لاءِ لياقت علي صاحب، مسٽر  
 ممتاز محمد خان، دولتانہ کي مقرر ڪيو. هن کان اڳ  
 مير گروپ کي پڪ هئي ته چونڊ جو رايو ميمبرن  
 کان ظاهر ورتو ويندو تنهن ڪري کين يقين هو ته  
 هو پاڻ کٽيندا.

ڪهڙي وارن ڪمزور ماڻهو ڳولهي سيد سيران محمد شاه  
 کي لڌو. کين خبر هئي ته شاه صاحب سيڪنڊ پوزيشن  
 نه ملڻ ڪري ڪجهه رنج آهي. مگر ٻي طرفان کيس  
 کٽڻ پڪ ڪانهي، سو خبر ٺاهي ته ڪينڙي مهل شاه  
 صاحب وٽ هو ويا. جنهن کين ٻه شرط وڌا.

هڪ ته ووٽ لکيل ڪرائيندا ته آءٌ مدد ڪندس  
 ۽ ٻيو مون کي هوم جو فوليو ڏيندا. هنن شايد اهي

ٻئي شرط قبول ڪيا. مگر شاه کي مخفي ووت ڪرڻ جي پڪ نٿي آئي. تنهن ڪري چيائين مون کي هينئر دولتان سان ملايو جو مون کي پڪ ڏي ته پوءِ آءٌ پاسو بدلايان. مگر پڇاڙي تائين به هونديس ميرن سان گڏ. باقي اندر وڃي ووت ڪنديس پيو به ڪو هڪ ميمبر شاه صاحب سان شايد ارباب توڳاچي هجي هنن کي ڪيندائي به ميمبر هئا. ٻن ميمبرن ملڻ جي ڪري يوسف هارون ٻن ووٽن تي ڪٽيو ٿي.

آن وقت مير صاحب صدر ۾ ڪئمپ ڪئي. جتي هينئر خان بهادر ڊاڪٽر عباسيءَ جي اسپتال آهي. ميرن جي بنگلي سامهون، آءٌ عامل ڪالونيءَ ۾ هڪ جڳهه هئي، انهيءَ ۾ رهندو هوس. صبح جو وياسين سيٺي مير صاحب جي جڳهه تي. ڏنم ته ميران محمد شاه مون کان اڳ اتي موجود هو. مگر مير صاحب لاءِ ڏاڍو سرگرم ورڪ ڪري رهيو هو. سونڪي صبح جو ۷ يا ۸ بجڻ ڌاري هڪ ميمبر کان معلوم ٿيو ته، ”رات ميران محمد شاه وٽ هي ويا هئا ۽ شاه صاحب هنن





اعليٰ حضرت قبله پير عاليشاہ جيلاني جن ۱۹۵۵ع  
قاري سونهاري مبارڪ رکائي هئي، انهن  
ڏينهن جي هڪ يادگار تصوير.



سان ٺهي ويو آهي. باقي ميرن سان ٻاهريون ٻنون هلي رهيو آهي. مير صاحب پنهنجي سياسي چال سبب منهنجي دل به خوش ڪئي هئي. تنهن ڪري اهڙي خبر ٻڌم ته آءٌ خاموش رهيس. آخر ڪم شروع ٿيو. دولتان صاحب هڪ روم ۾ پيٽي رکائي ۽ ووٽرن پرچون ٺهرائڻ شروع ڪيون، تنهن کان اڳ مير صاحب جي طرفان ڪا به ڪوشش ڪئي ويئي ته ووت ظاهر ڪرايا وڃن. مگر دولتان صاحب نه سڃڻو. سو ووت هليا. جڏهن نتيجو نڪتو ته يوسف صاحب ٻن ووٽن تان کٽيو. ميران محمد شاه ته هڪدم موٽر تي چڙهي روانو ٿي ويو. باقي اسين اتي رهيائين. ڪافي چميگويون ٿيڻ لڳيون سڀني ميران محمد شاه جي پڪ سمجهي ته هي ڦري ويو. مگر مون کي به مير صاحبن جا ماڻهو شڪي نموني مان ڏسڻ لڳا.

ميران محمد شاه کي هنن کان روپنيو جو فوليو مليو. سڀڪند پوزيشن ۽ هوم کاتو قاضي فضل الله کي مليو. مير صاحبن ۽ سندن ماڻهن جي روش هڪڙي طرف - ٻي طرف ميران محمد شاه به اچي مون تي زور ڀريو ته تون مون سان رهه. انهيءَ ڪري آءٌ




(۱۰۶)

ميرن جو گروپ ڇڏي. ميران محمد شاه سان رهيس  
۽ سندس پارليامينٽري سيڪريٽري ٿي رهيس. هتي هي  
ذڪر ڪرڻ واجب ٿو سمجهان ته شاه صاحب سان  
منهنجو دوستيءَ جو رستو ڪڏهن کان هو.







قبله سائين عالم شاه جي لاني جي ۱۹۶۸ع جي هڪ تفكران، تصوير





سائين عاليشاه جيلاني جي ۱۹۷۳ع ۾ موهيندڙ مرڪ واري تصوير



# لاڙ ادبي سوسائٽي بڊين جا شايع ڪيل ڪتاب

۱۹۵۶ع

نمبر	نالو ڪتاب جو	مرتب، مصنف، مترجم	قيمت
۱-	سرمارئي (شاه جا گم ٿيل بيت)	محمد سومار شيخ	۰-۶-۰
۲-	مناجات 'ساقی'	"	۰-۵-۰
۳-	سوکڙي	عبدالجبار جوڻيجو	۰-۱۲-۰

۱۹۵۷ع

۴-	شاه جا گم ٿيل بيت (ڏهه سر)	محمد سومار شيخ	۱-۰-۰
۵-	پارس	عبدالحميد جوڻيجو	۱-۱۲-۰
۶-	تاريخ الشعراء لاڙ حصو پھريون	محمد سومار شيخ	۰-۶-۰
۷-	پرڏيهين ڏانهن	"	۰-۶-۰
۸-	گو گو چوهاڻ	"	۰-۶-۰
۹-	چگو ۽ مدو	"	۱-۰-۰

۱۹۵۸ع

۱۰-	ڪليات فاروقي (حصو اول)	محمد سومار شيخ	۱-۱۲-۰
۱۱-	نوراني جاسوس	"	۰-۶-۰
۱۲-	پورس جا هاڻي	شمشير الحيدري	۱-۰-۰
۱۳-	لهرون	محمد سومار شيخ	۱-۰-۰

- ۱۴- نازان جیوت ۱-۰-۰۰  
۱۵- هڪ ندي ۾ ڪنارا محمد سومار شيخ ۲-۰-۰۰

۱۹۶۰ع

- ۱۶- تند تنوار نور احمد ”پرواز“ ۱-۰-۰۰  
۱۷- چوليون محمد سومار شيخ ۰-۶-۰۰  
۱۸- انڌيرو آجالو شمس الدين ميمڻ ۱-۸-۰۰

۱۹۶۱ع

- ۱۹- تنهنجيون ڳالهيون سچڻ شمشير الحيدري ۱-۴-۰۰

۱۹۶۸ع

- ۲۰- \* ماه ذوالحج محمد سومار شيخ ۰-۲۵  
۲۱- ڪپرو چور ” ” ۰-۲۵

۱۹۶۹ع

- ۲۲- \* بو علي قلندر محمد سومار شيخ ۰-۵۰  
۲۳- \* قلم وهي ويو ڪانهن ” ” ۱-۰۰  
۲۴- پير شاه قادري (رحم) ” ” ۱-۰۰  
۲۵- \* منڌي آوازن جا تبادلا ” ” ۱-۰۰

۱۹۷۰ع

- ۲۶- ماءُ جي قرباني عبدالمجيد ۽ عبداللطيف زر ۰-۲۵  
۲۷- روحاني ابيات شيخ الله بچايو ۱-۰۰





۱-۰۰	محمد سومار شيخ	سند جون سورميون	۴۵-
۵-۰۰	” ”	عبراني	۴۶-
۴-۰۰	” ”	پيروز فقير جو ڪلام	۴۷-
۳-۰۰	عبدالحميد پناڻي	جذبات پناڻي	۴۸-
۱-۲۵	شاه نواز ” شائق ”	دربار محمدي	۴۹-
		۱۹۷۴ع	
۲-۰۰	عبدالغفور ” عابد ”	* اسانجا شعر هي سادا	۵۰-
۴-۰۰	محمد سومار شيخ	* مدد خان پناڻ	۵۱-
۱-۰۰	” ”	ڪلام حيات جمالي	۵۲-

صرف \* نشان وارا ڪتاب وڪري لاءِ موجود آهن.

ملڻ جا هنڌ:

- لاڙ ادبي سوسائٽي، ساريڇا مارڪيٽ بدين،
- ادبيات، اسپتال روڊ، حيدرآباد سندھ.

# سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

[books.sindhsalamat.com](http://books.sindhsalamat.com)

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>